



الْفَنَاءُ وَالْإِلَهَاءُ

الله تعالى في ذكره من جملة الفناء
في الآخرة، والآخرة، والآخرة، والآخرة
سائرهم، والآخرة.




بسم الله الرحمن الرحيم

الحمد لله الذي هدانا لهذا الذي كنا لنهتدي لولا أن هدانا الله

لَهُوَ بِئَرِّ الْبَرِّ

وَالْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَهْتَدِيَ لَوْلَا أَنْ هَدَانَا اللَّهُ





الْفِطْرَةُ وَالْبَيْعَةُ

الله تعالى في دوستوں جي فطرت
جا اثرات، حالت، رکاوٹ، گرفتار
ساختات و واقعات.



پیشکش کنندہ
حضرت پیر محمد علی صاحب دہلوی
مکتبہ اسلامیہ
لکھنؤ پیر محمد علی صاحب دہلوی
عالم دینی، محقق، مؤلف، مترجم



بِسْمِ اللَّهِ الرَّحْمَنِ الرَّحِيمِ

ڪتاب جا جملي حق ۽ واسطا جامعہ مدینہ العلم ملیر
ڪراچي وٽ محفوظ آهن.

ڪتاب جو نالو: **الْفَائِظُ الْوَلِيَّاءُ**

تاليف: پير طريقت محمد ڪرم الله.

مدني ”دلبر سائين“ دربار فضل آباد ماٿلي.

چاپو: پهريون.

تعداد: يارهن سو.

تاريخ: مئي 2023 ع

چپائيندڙ: فقير محمد نواز مجذوب .

ناشر: جامعہ مدینہ العلم ملیر ڪراچي.

هديو:

اهم اعلان:

دلبر سائين جا ڪتاب پڙهڻ، سندن بي مثال تقريرون ٻڌڻ لاءِ،
دنيا جي هر گوشي ۾ حاضر آهي:

www.peerdilbar.com

جامعہ مدینہ العلم جا چپايل جملي ڪتاب، بذريعه وي

بي گهرائڻ لاءِ يا روبرو اچي حاصل ڪرڻ لاءِ رابطو ڪندا.

فقير احمد حسين ڪرمي: 0344-3782330

آگاهي



بِسْمِ اللَّهِ الرَّحْمَنِ الرَّحِيمِ

نمبر	عنوان	صفحو
1	باب پهريون : پيش كلمات	5
2	حضرت پير دستگير رحمت الله عليه جو فرمان	5
3	الله انهن سان محبت رکندو آهي	6
4	مثنوي رومي رحمت الله عليه	8
5	الفاظ اثر رکندا آهن	9
6	الفاظ پلي سادا هجن پر اثرائتا هوندا آهن	10
7	هڪ بزرگ وٽ	10
8	ولي الله جا لفظ	11
9	اجازت جو اثر	12
10	ولين جون ڪرامتون برحق آهن	13
11	امام نووي رحمة الله عليه جو ارشاد	13
12	معترضين جا مُنهن کير بند ڪندو!	14
13	بيون باب : روايات	15
14	فرمانِ نبوي	15



15	بين روايت	15
16	دعاون ۽ بد دعائون	16
17	صديق اڪبر ﷺ جي لفظن جي تاثير	17
19	جاندار فرمانبردار	18
21	الله وارن جا وجود خير آهن	19
22	الله وارن جون برڪتون	20
23	ٽيون باب : ڪرامات	21
23	پيرن جي پير جو قدم ڪل ولين تي	
26	حضرت خواجه بهاؤالدين جي لفظن جو ڪمال	
27	حضرت خواجه بهاؤالدين ۽ باغ	
27	سيد انا جو قصو	22
28	فقير جي دعا	23
29	مست جي لفظن جي تاثير	24
30	تعويذ جي تاثير	25
31	اجهو سانوڻ آڻيو	26
32	۽ آوي ساري سون بنجي پئي	27
33	فقير جا الفاظ	28
33	۽ بيڙي ٻڏي وئي	29
34	حضرت ذوالنون مصري جا الفاظ	30



34	۽ ٽنپ سون جو ٽي پيو	31
34	جبل هلن لڳو	32
35	هڪ ٻڪرار جي ڪرامت	33
35	ٽيو ائين جيئن فرمايائون	34
36	ڏڪار ختم ٿي ويو	35
36	فاهي گهاٽ مان آزادي	36
37	لکت جو اثر	37
38	سيد العاشقين جا الفاظ مبارڪ	38
39	هي نينگر مفتي ٿيندو	39
40	اڪرن ۾ اثر آهي (غزل شريف)	40
41	چوٿون باب: سانحات	41
41	عارف بالله جا الفاظ	42
44	قوتِ گويائي کان محرومي	43
45	مرض لاعلاج	44
45	حضرت ميان محمود صاحب رحمت الله عليه	45
46	اجا فيض وارا اٿئي جڳ ۾ جيرا: (غزل شريف)	46
47	پنجون باب : واقعات	47
47	اسم الله جي طاقت ۽ قوت	48
47	هڪ بيت جي تاثير	49

48	قبر مان ڪلام	50
49	سلطان العارفين جي ڳالھ	51
50	نينگر مٿان نگاه	52
51	فقير جا الفاظ جج جي زبان مان	53
52	ڪارو ڪوھ منو ٿي ويو	54
53	سجھل سرمست جو امتحان وٺڻ وارا	55
54	رسول الله ﷺ تائين رسائي	56
54	شاھ گودرڙي سان ملاقات	57
55	صاحبِ قبر سان مڪالمو	58
56	موت ٿري ويو	59
57	درويش راجو	60
57	اگھائل الفاظ	61
57	الائي ڇاھي؟	62
58	لفظن جو اثر	63
59	۽ ھٽڪڙي وڃي پٿري پئي	64
59	ولي الله جي لفظن جي تاثير	65
61	دلبر سائين جا لکيل ڪجھ ڪتاب	66



پهريون باب



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ
وَالْمُرْسَلِينَ وَعَلَى آلِهِ الطَّيِّبِينَ الطَّاهِرِينَ وَعَلَى صَحْبِهِ أَجْمَعِينَ
وَمَنْ تَبِعَهُمْ يَحْسَنُ إِلَى يَوْمِ الدِّينِ. أَمَّا بَعْدُ:

الله جا دوست، الله جا چونڊيل پسند ڪيل مقبول ۽ محبوب
بانها هوندا آهن. رب العالمين انهن مٿان خصوصي عطائون ۽
احسان، انعام ۽ اڪرام فرمائيندو آهي. انهن جا وجود رب العالمين
جي قوٽن ۽ قدرتن جو مظهر هوندا آهن. انهن جي نگاهن ۾ تاثير
هوندي آهي. انهن جي گفتار عام ماڻهن جي ڳالهائڻ وانگر نه هوندي
آهي. انهن جي مبارڪ زبانن مان نڪتل لفظ ۽ جُملا الله رب العزة
سڄا ثابت ڪندو آهي. اهي اگر قسم ڪڍي ڪا ڳالهه ڪن ته الله
انهن جي قسم کي غلط ڪونه ڪندو آهي. انهن جي زبان ۽ ذهان
مان نڪتل لفظ سڄا بنجي رهندا آهن.

حضرت پير دستگير جو فرمان:

قطبِ رباني، شهبازِ لامڪاني، محبوبِ سبحاني حضرت سيدنا
عبدالقادر الجيلاني الحسني والحسيني رحمت الله عليه پنهنجي جڳ
مشهور ڪتاب فتوح الغيب ۾ بعض آسماني ڪتابن جي حوالي
سان لکيو آهي ته:



قَالَ اللَّهُ تَعَالَى فِي بَعْضِ كُتُبِهِ: يَا ابْنَ دَمَرٍ! أَنَا اللَّهُ لَا إِلَهَ إِلَّا أَنَا. أَقُولُ لَشَيْءٍ
 كُنْ فَيَكُونُ أَطِيعْنِي أَجْعَلَكَ تَقُولُ لَشَيْءٍ كُنْ فَيَكُونُ. وَقَالَ يَا دُنْيَا مَنْ
 خَدَمَنِي فَأَخَذَ مِنِّيهِ وَمَنْ خَدَمَكَ فَاتَّبَعِيهِ.¹

الله تعالي پنهنجي بعض آسماني ڪتابن ۾ ارشاد فرمايو آهي ته: اي
 آدم جا پٽ! مان الله آهيان. مونڪان سواءِ ڪوبه عبادت جي لائق
 نه آهي. جڏهن مان ڪنهن شيءِ جي باري ۾ چوندو آهيان تي پئو،
 ته اها تي پوندي آهي. تون منهنجي اطاعت ڪر، مان الله توکي به
 ان قوت سان سرفراز ڪندس جو تون ڪنهن شيءِ جي لاءِ جڏهن
 ”ڪُن“ تي پئو! چوندين ته اها ائين تي پوندي. رب تعاليٰ (دنيا کي)
 فرمايو: اي دنيا! جيڪو منهنجي خدمت ۽ اطاعت ڪري تون ان
 جي خادمه ۽ مُطيع بڻجي وڃ، پر جيڪو (مون رب کي جڏي)
 تنهنجي خدمت ۾ مشغول ٿي وڃي ته تون ان کي پنهنجي پويان لائي
 جڏ. (پلي ته دنيا جي پويان خوار ۽ شرمسار ٿيندو رهي)

سو الله ڪريم پنهنجي فرمانبردار ٻانهن کي زبانن جي اها تاثير عطا
 ڪندو آهي جو اهي ڪنهن شيءِ يا شخصيت يا ڪم لاءِ جيئن چوندا
 آهن ته اهو ائين تي پوندو آهي. اهو هن ڪري به ٿيندو آهي جو:

الله انهن سان محبت رکندو آهي:

جو جو دوستي جو بنياد تي محبت آهي ۽ محبت به طرفي هوندي
 آهي. الله پنهنجي دوستن سان محبت رکندو آهي ۽ اهي الله سان
 محبت رکندا آهن. پوءِ محبت ۾ الله انهن جون ڳالهيون رکندو آهي.
 ۽ اهي الله جون ڳالهيون رکندا آهن. الله پاڪ ٿو فرمائي:

يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهَ بِقَوْمٍ
يُحِبُّهُمْ وَيُحِبُّونَهُ أَذِلَّةٌ عَلَى الْمُؤْمِنِينَ أَعِزَّةٌ عَلَى الْكَافِرِينَ يُجَاهِدُونَ فِي
سَبِيلِ اللَّهِ وَلَا يَخَافُونَ لَوْمَةَ لَائِمٍ ذَلِكَ فَضْلُ اللَّهِ يُؤْتِيهِ مَنْ يَشَاءُ
وَاللَّهُ وَاسِعٌ عَلِيمٌ ۝

اي ايمان وارو! اوهان مان جيڪو پنهنجي دين کان ڦري ٿو ته (بلي
ڦري) جلد الله اهڙي قوم آڻيندو جن سان اهو (الله خود) محبت
رکنڊو ۽ اهي (به) ان سان محبت ڪندا. اهي مؤمنن مٿان نرم هوندا
ڪافرن مٿان سخت هوندا. الله جي راه ۾ جهاد ڪندا ۽ ڪنهن
ملامت ڪندڙ جي ملامت کان نه ڊڄندا. اهو الله جو فضل آهي
جنهن کي چاهي ٿو عطا ڪري ٿو ۽ الله ڪشادگي ڪندڙ ڄاڻندڙ آهي.
إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ يُقِيمُونَ الصَّلَاةَ وَيُؤْتُونَ
الزَّكَاةَ وَهُمْ رَاكِعُونَ ۝

بلاشڪ اوهان جو دوست ته صرف الله ۽ ان جو رسول آهي ۽ اهي
ايمان وارا جيڪي نماز قائم رکن ٿا ۽ زڪواة ڏيندا رهن ٿا ۽ اهي
رڪوع ڪندڙ آهن.

وَمَنْ يَتَوَلَّ اللَّهَ وَرَسُولَهُ وَالَّذِينَ آمَنُوا فَإِنَّ حِزْبَ اللَّهِ هُمُ الْغَالِبُونَ ۝
۽ جيڪو ماڻهو الله ۽ ان جي رسول ۽ ايمان وارن کي دوست بنائيندو
ته بلاشڪ الله جي جماعت وارا ئي غالب آهن.

بلاشڪ اهي الله وٽ پيارا هوندا آهن. اهي الله جي جماعت
وارا هوندا آهن. اهي ئي سويارا هوندا آهن. ته پوءِ انهن جا الفاظ
ڪيئن نه برڪتن ڀريا هوندا! ڪيئن نه انهن ۾ فيض هوندو. ڇو ته
انهن سان مالڪ پاڻ محبت رکنڊو آهي. محبت بابت رويي فرمايو:



مثنوی رومی رحمت اللہ علیہ :

از محبت تلخما شیریں شود * از محبت مسبا زریں شود
 از محبت دردہا صافی شود * از محبت دردہا شافی شود
 از محبت خارہا گل می شود * از محبت سرکہ ہا مل می شود
 از محبت دار تختی می شود * از محبت بار بختی می شود
 از محبت بجن گلشن می شود * بے محبت روضہ گلخن می شود
 از محبت حزن شادی می شود * از محبت غول ہادی می شود
 از محبت نار نوری می شود * از محبت دیو حورے می شود
 از محبت سنگ روغن می شود * از محبت موم آہن می شود
 از محبت نیش نوشی می شود * از محبت شیر موشے می شود
 از محبت سُقم صحت می شود * از محبت قہر رحمت می شود
 از محبت مردہ زندہ می شود * از محبت شاہ بندہ می شود
 آب کم جو تشنگی آور بدست * تا بجوشد آب از بالا و پست
 تا سقاہم ربہم آید خطاب * تشنہ باش اللہ اعلم بالصواب
 آب رحمت بایت روپست شو * واکمال خور خُم رحمت مست شو
 رحمت اندر رحمت آید اے پسر * بریکے رحمت فروما اے پسر
 چرخ را در زیر آور اے شجاع * بشنو از فوق فلک بانگ سماع
 پنہء وسواس بیروں کن زگوش * تا بگوشت آید آں بانگ خروش
 دفع کن از مغز از بنی زکام * تا کہ ریح امید آید در مشام
 سالکان دانند در میدان درد * تاں فناے عشق با مرداں چہ کرد

ٽانه ٻاشي مدتي زير و زير* ڪي تواني ز آسائش خبر
ساليها بروند مردال انتظار* تائيڪي را بار شد از صد هزار.

الفاظ اثر ڪندا آهن:

اها مجيل ڳالھ آهي ته عام ماڻهن جي لفظن ۽ لهجن جا به جدا جدا
اثرات هوندا آهن. سُنن لفظن جا سٺا اثرات مُرتب ٿيندا آهن. بُرن
لفظن جا بُرا اثرات پيدا ٿيندا آهن. مثلاً ڪنهن کي دعا ڏيو ته ان جو
چهرو مُرڪي پوندو. دل ۽ روح ٺري پوندا. پر خدانخواستہ ڪو
ڪنهن کي ڳار ڏئي ته ان جو چهرو ڪاوڙ ۾ لال ٿي ويندو آهي. دل ۽
روح رنجيده ٿي پوندا آهن. اها ته عام انسانن جي زبانن ۽ لفظن جي
تائير آهي پر جڏهن ڪنهن الله جي مقبول ۽ محبوب ٻانهي جي
زبان مان لفظ نڪرندا آهن ته انهن جا گهرا ۽ دُور رَسُ اثرات
نڪرندا آهن. اها ڳالھ احاديثِ نبويه ۽ روايات مان به ثابت آهي.
ڪڏهن انهن جا لفظ ڪرامات ثابت ٿيندا آهن. ڪڏهن انهن جا
الفاظ سانحات کي جنم ڏيندا آهن. انهن جي واقعات ۾ درسِ عبرت
هوندو آهي. سو هي ڪتاب الله جي انهن عارفن جي زبانن مان نڪتل
لفظن جي تائير بابت آهي. اسان ان جا پنج باب مقرر ڪيا آهن.

1. پيش ڪلمات.

2. روايات.

3. ڪرامات.

4. سانحات.

5. واقعات.

اوهان ڏسو سَردين جي موسم ۾ جڏهن ماڻهو ڳالهائيندو آهي ته
ان جي وات مان ٻاق پئي نڪرندي آهي.



گلن سان گسندی هوا جو جیکو جُھونو گذرندو آهي، ان ۾ سڳند ۽ سرهاڻ اچي ويندي آهي. ان طرح الله جا دوست جن جي اندر ۾ هر وقت الله جو ذکر جاري هوندو آهي. انهن جو تن من رب جي ياد ۾ سرشار هوندو آهي؛ انهن جي واٽن مان به جڏهن الفاظ نڪرندا آهن ته اهي رحمت ۽ برکت روحانيت ۽ نورانيت سان ڀرپور هوندا آهن. اڳتي وڃي اهي غير معمولي اثرات ڏيکاريندا آهن. ان ڪري چيو ويو آهي:

کلام کلاماڻ جان ۾ ڍارڊر۔

ڪاملن جي ڪلام ۾ جان هوندي آهي. انهن جو گفتو ٻين ماڻهن جي ڪلام وانگر نه هوندو آهي. ڪاملن جو ڪلام پوءِ اهو نظم هجي يا نثر. سُر ۾ هجي يا بي سُر. دعا هجي يا بد دعا؛ انهن ۾ اثرات هوندا آهن.

الفاظ پلي سادا هجن پر اثرات هوندا آهن:

الله جي دوستن جا الفاظ پلي ڪٿي سادا ڇو نه هجن پر اهي اثرات هوندا آهن. ڇو ته انهن ۾ فيض هوندو آهي. انهن ۾ هيبت ۽ حشمت هوندي آهي.

هڪ بزرگ وٽ:

زيارت ۽ ملاقات لاءِ ٻه عالم سڳورا آيا. بزرگ بيان ڪيو ۽ پوءِ نماز پڙهايائين. هڪ عالم چيو بزرگ ته آهي، تقرير سٺي ڪيائين پر منجهس فصاحت ۽ بلاغت نه آهي. ٻئي عالم چيو بزرگ پلو آهي پر قاري ناهي. کيس قرائت نه ٿي اچي. جڏهن اهي درگاه کان ٻاهر نڪتا. هڪ نهر تي آيا، ان مان وضو ڪرڻ لاءِ پهتا ته اوچتو سامهون هڪ شينهن ظاهر ٿيو. شينهن راڙ ڪئي. هنن کي پنهنجي ساه جو خوف ٿي پيو.

پريشاني جي عالم ۾ هيڏي هوڏي پڄڻ لڳا. اڃانڪ ڏنائون ته اهو بزرگ اچي رهيو آهي، جنهن وٽ مهمان ٿي ويا هئا. بزرگ هڪل ڪري چيو او شينهن! منهنجي مهمانن کي پريشان نه ڪر؟ بزرگ جي هڪل تي شينهن گردن جهڪائي ٻئي ڏي هليو ويو. بزرگ انهن عالمن مان هڪ ڏانهن ڏسي فرمايو ابا! تون ته فصيح ۽ بليغ هئين! فصاحت ۽ بلاغت استعمال ڪرين ها ته شينهن پڇي وڃي ها؟ ٻئي کي فرمايائون پٽ تون ته قاري هئين؟ قرائت سان شينهن کي هڪل ڪرين ها ته پڇي وڃي ها. توهان جي فصاحت ۽ بلاغت، وجاهت ۽ قرائت ڪاڏي وئي؟ ٻئي پشيمان ٿيا چيائون اسان اوهان تي اعتراض ڪيو هيو، اسان کي معاف ڪجو.

ولي الله جا لفظ:

هڪ بزرگ پنهنجي محفل ۾ ڪنهن ڪيفيت ۾ ويٺو هيو. ڪو ماڻهو وٽس آيو. چوڻ لڳو اوهان بزرگ آهيو. الله وارا آهيو. مون کي ڪا ڪرامت ڏيکاريو. سامهون هڪ پٿر پيو هيو. بزرگ پنهنجي آڱر ان ۾ هنئي ته ائين گهڙي وئي جيئن مڪڻ ۾ آڱر هلي وڃي. ان ماڻهو چيو اها ڪهڙي ڳالھ آهي. اوهان هڪڙي آڱر هنئي آهي آءُ پنجنجي آڱريون هتي سگهان ٿو. پاڻ فرمايائون هن. ان شخص چيو ته ڇا پٿر ۾ پنجنجي آڱريون هٿان؟ بزرگ فرمايو هن. وري ٽيون پٿر چيائين ته ڇا پٿر ۾ پنجنجي آڱريون هٿان؟ پاڻ فرمايائون هن. هنياين ته پنجنجي آڱريون پٿر ۾ ائين هليون ويون جيئن مڪڻ ۾ پنجنجي وڃن. ويٺلن مان ڪنهن ماڻهو چيو نه اها ان شخص جي ڪرامت آهي. ته ان ماڻهو چيو اها منهنجي ڪرامت نه آهي پر بزرگ پاڻ پنهنجي زبان سان ئي پيرا چيو ته هن مون هنئي. هي سندن لفظن جو اثر هيو ورنه ته مون ۾ نه ڪرامت آهي نه ولايت اها فقط هن بزرگ جي لفظن جي تاثير هئي.

اجازت جوائز:

اگر ڪو ڪامل ولي الله ڪنهن عام ماڻهو کي ڪنهن ورد يا وظيفي جي اجازت عنايت ڪري ته ان اجازت واري لفظن جي تاثير سبب ان عام ماڻهو جي لفظن ۾ به فيض ۽ ڪمال اچي ويندو آهي. حضرت پير فضل علي شاه قريشي رَحْمَةُ اللهِ عَلَیْهِ سفر ۾ هئا. حضرت پير منا سائين رَحْمَةُ اللهِ عَلَیْهِ سندن خليفهءِ مجاز به سندن معيت ۾ هئا. جڏهن پاڻ هڪ وڏي شهر ۾ پهتا ته هڪ سپاهي ڪاري رنگ جو جسم ۾ ڀريل قدآور، سونهاري صاف، مڇون مواڙ، بازار جي چؤنڪ ۾ بيٺو هيو. اعلان پئي ڪيائين ته جنهن کي مٿي ۾ سور هجي، پيٽ ۾ سور هجي، ڏند يا ڏاٽ ۾ تڪليف هجي، چيلهه ۾ سور هجي. اچو اچو هڪ گهڙي ۾ سور ختم ٿي ويندو. هڪ ماڻهو آيو. جنهن چيو ته منهنجي چيلهه ۾ سور آهي. سپاهي جي هٿ ۾ جيڪا ڏنڊي هئي اها ان سور واري جي چيلهه تي گهمايائين ۽ چوڻ لڳو:

شاهِ مُردان، شيرِ يَزداں قوتِ پروردگار،

لَا فَتَى إِلَّا عَلَيَّ لَا سَيْفَ إِلَّا دُو الْفِقَارِ.

ان ئي گهڙي ۾ ان ماڻهو جو سور ختم ٿي ويو. وري ڪو ٻيو ماڻهو آيو جنهن کي پيٽ ۾ سور هيو. اهو شعر پڙهندي لٽ ان جي پيٽ تي گهمايائين ته ان جو پيٽ جو سور بلڪل ختم ٿي ويو. ڪو مٿي جي سور وارو آيو ته ان جي مٿي تي اهو شعر پڙهندي ڏنڊي گهمايائين ته ان جو مٿي جو سور ختم ٿي ويو. حضرت پير منا سائين رَحْمَةُ اللهِ عَلَیْهِ فرمايو ته مون پنهنجي پير مرشد قريشي ڪريم رحمت الله عليه کي عرض ڪيو ته اهو شعر ته مدرسي جا طالب ۽ ٻار به پڙهندا آهن پر ٻين جي لفظن ۾ اها تاثير نه هوندي آهي، جيڪا هن جي لفظن ۾ آهي؟

ان جو سبب ڪهڙو آهي؟ پاڻ فرمايائون ته هن کي ڪنهن الله جي ڪامل وليءَ جي اجازت مليل آهي ان اجازت جي اها تاثير آهي. ولين جي لفظن مان ڪرامتن جو ظهور ٿيندو آهي.

ولين جون ڪرامتون برحق آهن:

الله جي دوستن جي ڪرامتن جو انڪار سواءِ معاند ۽ حاسد، فاسق ۽ جاحِد جي ٻيو ڪير ڪو نه ڪندو آهي. حضرت امام قُرطبي رحمۃ الله عليه فرمايو آهي:

كَرَامَاتُ الْأَوْلِيَاءِ ثَابِتَةٌ، عَلَي مَا دَلَّتْ عَلَيْهِ الْأَخْبَارُ الثَّابِتَةُ، وَالْآيَاتُ الْمُتَوَاتِرَةُ وَلَا يَنْكُرُهَا إِلَّا الْمُبْتَدِعُ الْجَاهِدُ، أَوِ الْفَاسِقُ الْحَايِدُ.¹

ولين جون ڪرامتون ثابت شده آهن. ان تي ثابت ٿيل حديثون ۽ متواتر آيتون شاهد آهن ۽ انهن جو انڪار بدعتي منڪر يا فاسق تَزِيل کان سواءِ ٻيو ڪير ڪو نه ڪندو.

امام نووي رحمۃ الله عليه جو ارشاد:

إثبات ڪرامات الأولياءِ وهو مذهب أهل السنة خلافاً للمعتزلة وفيه أن ڪرامات الأولياءِ قد تقع باختيارهم وطلبهم وهذا هو الصحيح عند أصحابنا المتكلمين.²

ولين جي ڪرامتن کي مڃڻ اهل سنت جو مذهب آهي معتزلا ان جي خلاف آهن ۽ ان ۾ هي به ته اسان جي علم ڪلام جي علماء وٽ صحيح ڳالھ اها آهي ته ولين جون ڪرامتون انهن جي اختيار ۽ ان جي گهر تي واقع ٿينديون آهن.

¹ تفسير القرطبي (11 / 28)

² شرح النووي على مسلم (16 / 108)

معترضين جا منهن ڪير بند ڪندو!

ڪجهه ماڻهن کي الله جي دوستن سان خوامخواه جو وير هوندو آهي. اهي هروڀرو به انهن جي مخالفت مٿان سندر وڌيون بيٺا هوندا آهن. انهن کي عيبن ڏسڻ جي اک ته هوندي آهي پر خوبيون ڏسڻ واري ديد نه هوندي آهي. اهڙا ماڻهو ٻين جا عيب ته ڏسڻ ٿا پر انهن کي پنهنجا عيب ۽ پنهنجي جهالت ڏسڻ جي توفيق نه ٿي ٿئي. ڪيڏو عجب آهي اک آسمان تائين چنڊ جي چهري ۾ داغ ڏسي وٺي ٿي پر، پنهنجي مٿان کان چنڊر اُن کي نظر نه ٿا اچن.

چشم بيند هر کمر وهر پيش را، ليک نتواند که بيند خویش را.

ان طرح نڪ هر شيءِ جي خوشبوءِ ۽ بد بوءِ سَنگهي وڃي ٿو پر ان کي پنهنجي پيٽ جي بدبوءِ محسوس نه ٿي ٿئي. يا للعجب! هي ننڍڙو ڪتابچو الله جي دوستن جي الفاظ جي تاثير بابت سندن قصن ۽ واقعن کي گڏ ڪري لکيو ويو آهي. جنهن ۾ امت جي ڪجهه اڪابرین جا اقوال ۽ احوال به لکيا ويا آهن. اهي ماڻهو جيڪي شانِ اولياءِ کي مڃڻ وارا آهن انهن لاءِ هن ڪتاب ۾ دلين جي تسڪين آهي. پر جيڪي اولياءِ الله جي شان ۽ مانَ جا مُنڪر آهن انهن لاءِ تاديب ۽ تنبيهه آهي. رب العالمين شال پنهنجي دوستن سان سڄي محبت ۽ مؤدتِ عشق ۽ اُلفت عطا فرمائي.

اٰمِيْنَ يٰاَرَبَّ الْعٰلَمِيْنَ بِجَاهِ سَيِّدِ الْاَنْبِيَاءِ وَالْمُرْسَلِيْنَ.

مُحَمَّدٌ كَرَّمَ اللهُ مَدَنِي

اڱارو 13 رمضان المبارڪ 1444ھ 4 اپريل 2023ع

مسجد الحرام مڪة المڪرمة.



ٻيون باب

روايات

فرمانِ نبوي:

الله جي دوستن جي زبانن ۽ انهن جي الفاظن جي الله وٽ ڇا اهميت آهي؟ ان باري ۾ صحيح مسلم ۾ اصحابي سڳوري حضرت حارثه بن وهب خزاعي رضي الله عنه کان روايت آهي، چيائين مون نبي ڪريم ﷺ کان ٻڌو پاڻ فرمايائون:

أَلَا أُخْبِرُكُمْ بِأَهْلِ الْجَنَّةِ؟ كُلُّ ضَعِيفٍ مُتَضَعِّفٍ، لَوْ أَقْسَمَ عَلَى اللَّهِ لَا بَرَّةَ.¹
 ڇا آءٌ اوهان کي ٻڌايان ته جنتي ڪير آهن؟ هر ڪمزور ۽ ضعيف شخص. (جنت جو حقدار آهي) اهو جيڪڏهن الله جو قسم کڻي ويهي ته الله ان کي ضرور پورو فرمائيندو آهي.

ٻين روايت:

حضرت ابوهريره رضي الله عنه کان روايت آهي چيائين رسول الله ﷺ فرمايو:

رُبَّ أَشْعَثٍ، مَذْفُوعٍ بِالْأَبْوَابِ لَوْ أَقْسَمَ عَلَى اللَّهِ لَا بَرَّةَ.²

ڪيترائي وڪريل وارن وارا (ماڻهن جي) دروازن تان ڌڪاريل ماڻهو اهڙا به آهن جو جيڪڏهن ڪنهن معاملي ۾ الله جو قسم کڻي ويهن ته الله ان کي ضرور پورو فرمائيندو آهي.
 يعني اهي اگر قسم کڻن ته الله انهن جي قسم کي پورو ڪندو آهي.

¹ صحيح البخاري (6 / 159) صحيح مسلم (4 / 2190) سنن الترمذي (4 / 717) مسند أحمد (31 / 29) المعجم الكبير للطبراني (3 / 235) شرح السنة للبغوي (13 / 169) أسد الغابة (1 / 430)
² صحيح مسلم (4 / 2024) شعب الإيمان (13 / 89) شرح السنة للبغوي (14 / 269) كثر العمال (3 / 152) مشكاة المصابيح (3 / 1442)

دعائون ۽ بد دعائون:

الله جي دوستن جون دعائون به قبول هونديون آهن ته انهن جون بددعاون به اثر رکنديون آهن. انهن جي زبانن جي الله وٽ وڏي اهميت ۽ حيثيت هوندي آهي. حضرت سعيد بن زيد بن عمرو بن نفيل رضي الله عنه انهن ڏهن اصحابن سڳورن مان آهي، جن کي نبي ڪريم ﷺ جيئري جنت جي بشارت ڏني هئي. اروي نالي هڪ عورت ان سڳوري سان گهر (جي زمين) جي ڪجهه حصي جي باري ۾ جهڳڙو ڪيو. ته سعيد بن زيد چيو ان کي ڇڏي ڏيو. ڇو ته بيشڪ مون رسول الله ﷺ کان ٻڌو هيو پاڻ فرمايائون: جنهن ماڻهو زمين مان هڪ گرانٽ به ناحق ڦهائي ته قيامت جي ڏينهن ست زمينون ڳڻ بنائي ان جي ڳچي ۾ وڌيون وينديون. (پوءِ پاڻ بددعا ڏيندي چيائون)

اللَّهُمَّ إِنْ كَانَتْ كَاذِبَةٌ فَأَعْمِ بَصَرَهَا وَاجْعَلْ قَبْرَهَا فِي دَارِهَا.

اي الله جيڪڏهن اها ڪوڙي آهي ته ان کي اندو بناء ۽ ان جي گهر ۾ ئي ان جي قبر بناء. راوي چيو: (سندس لفظن جو اهو اثر ٿيو جو) فَرَأَيْتَهَا عَمِيَاءَ تَلْتَسِسُ الْجُدْرَ تَقُولُ أَصَابَتْنِي دَعْوَةُ سَعِيدِ بْنِ زَيْدٍ، فَبَيْنَمَا

هِيَ تَبْشِي فِي الدَّارِ مَرَّتْ عَلَى يُمُرٍ فِي الدَّارِ فَوَقَعَتْ فِيهَا فَكَانَتْ قَبْرَهَا.¹

مون ڏٺو ته اها انڌي ٿي پئي. ڀتين جو سهارو وٺي هلندي هئي. چوندي هئي ته مون کي سعيد بن زيد جي بد دعا لڳي آهي. پوءِ هڪ دفعو اها گهر ۾ هلي رهي هئي. سندس گهر ۾ هڪ ڪوھ هيو. جنهن کان گذرندي ان ۾ ڪري پئي ته اهو ڪوھ ان جي قبر ثابت ٿيو.

¹ صحيح مسلم (3 / 1230) مسند أبي يعلى الموصلي (2 / 249) كرامات الأولياء للالكائي - من شرح أصول اعتقاد أهل السنة والجماعة للالكائي (9 / 142) السنن الكبرى للبيهقي (163)

صديق اکبر ﷺ جي لفظن جي تاثير:

ڪتاب اَلْبِدَايَةِ وَالْآخِرَةِ ۾ علامه ابن ڪثير رحمۃ الله عليه روايت آندي آهي ته: نبي ڪريم ﷺ جنگ (أحد) لاءِ وڃي رهيا هئا ته انصارن مان هڪ بيدري عورت آئي ۽ عرض ڪيائين يارسول الله! منهنجو پٽ هٿ ۾ تلوار کڻي اوهان جي خلاف ورزش ڪري رهيو آهي. اهو چوي ٿو ته (نعوذ بالله) محمد (ﷺ) کي قتل ڪندس. آءُ اوهان جي خدمت گذار آهيان. يارسول الله! اوهان ان جي لاءِ هدايت جي دعا گهرو. پاڻ ان نوجوان لاءِ دعا گهريائون ته جيڪو پهريان (تلوار کڻي) اسلام جي خلاف ورزش ڪري رهيو هيو، ان جي دل کي الله تعاليٰ بدلائي ڇڏيو. اهو نوجوان اها ساڳي تلوار کڻي ڊورندو نبي ڪريم ﷺ جي بارگاه ۾ حاضر ٿيو ۽ عرض ڪيائين يارسول الله! مون کي ڪلمو پڙهايو. ان جو نالو مالڪ بن سنان ﷺ هيو. پوءِ ان عرض ڪيو يارسول الله! ڇا مون کي به جهاد ۾ هلڻ جي اجازت آهي؟ پاڻ فرمايائون هائو. تون به هل. جڏهن اهو جهاد جي ميدان ۾ پهتو ته نئون نئون جوش ۽ جذبو هيس. وڃڻ سان ئي ڪافرن سان لڙندي شهيد ٿي ويو. ڪجهه ڏينهن کان پوءِ جڏهن لشڪر جهاد تان واپس موٽيو. مديني پاڪ جا ماڻهو ۽ عورتون انهن جي استقبال ۾ ٻاهر نڪتا. ان نوجوان انصاري مالڪ بن سنان جي امڙ به ٻاهر نڪتي. پيڙون پنهنجي ڀائرن سان مليون، زالون پنهنجي مڙسن سان مليون. مائرون پنهنجي اولاد سان مليون. اها ضعيف بيدري عورت به وات تي بيهي رهي. جڏهن ان جي نظر نبي ڪريم ﷺ تي پئي ته عرض ڪيائين يارسول الله! اصحابن جي لشڪر ۾ منهنجو پٽ نظر نه آيو. اهو ڪاڏي ويو؟ نبي ڪريم ﷺ بيدري عورت جي جهري (تي مايوسي) کي ڏسي فرمايو:

امان صبر ڪرا! پٺيان ابوبڪر اچي رهيو آهي ان کان پڇجان. وري
 ٻيو اصحابي آيو ان به ائين ئي چيو ته پٺيان ابوبڪر اچي پيو ان کان
 پڇجان. جيڪو به اصحابي گذري پيو سڀني جو جواب اهوئي هيو
 ته پٺيان ابوبڪر اچي رهيو آهي ان کان پڇجان. جڏهن حضرت
 ابوبڪر ﷺ اتان گذريو ته اها ٻڌڙي عورت چوڻ لڳي اي ابوبڪر!
 منهنجو پٽ ڪاٿي آهي؟ حضرت ابوبڪر ﷺ خاموش ٿي ويو. پوءِ
 چيائين ته امان! نبي ڪريم ﷺ گذريا هئا ته پاڻ ڇا فرمايو هيائون؟
 عورت چيو ته پاڻ فرمايائون پٺيان ابوبڪر اچي رهيو آهي ان کان
 پڇجان. حضرت صديق اڪبر ﷺ حيران ٿي ويو ۽ سوچيائين ته
 جيڪڏهن آءٌ ان کي چوان ته اهو شهيد ٿي ويو آهي ته شايد اهو
 ٻڌي برداشت نه ڪري سگهي. اهو ڏسي اها عورت پڇڻ لڳي ته ڇا
 منهنجو پٽ شهيد ٿي ويو آهي؟ حضرت ابوبڪر ﷺ کيس چيو
 امان! ٿوري دير صبر ڪر تنهنجو پٽ پٺيان اچي رهيو آهي. ائين
 چئي حضرت ابوبڪر ﷺ اتان روانو ٿي ويو ۽ اها عورت اتي ئي بيٺي
 رهي. اڳتي هلي حضرت ابوبڪر ﷺ دعا جا هٿ کنيا ۽ اکين ۾ ڳوڙها
 آڻي عرض ڪيائين اي منهنجا مالڪ! تون ڄاڻين ٿو ته مون کي
 تنهنجي نبي ڪريم ﷺ ”صديق“ جو لقب عطا ڪيو آهي. صديق
 ان کي چوندا آهن جنهن پوري زندگي ڪوڙ نه ڳالهائيو هجي. يا الله!
 قيامت جي ڏينهن جيڪڏهن تنهنجي نبي ڪريم ﷺ منهنجو اهو
 ڪوڙ ڏٺو ته آءٌ نبي ڪريم ﷺ کي پنهنجو منهن ڪيئن ڏيکاريندس؟
 يا الله! جيڪڏهن عيسيٰ عليه السلام جي لاءِ تون مٿن کي زنده ڪندو
 هئين ته آءٌ به تنهنجي محبوب ﷺ جو غلام آهيان. يا الله! توکي
 تنهنجي ذات جو واسطو مالڪ بن سنان کي زندگي عطا فرما.

پاڻ غم جي حالت ۾ روئندي اها دعا گهريائين. پريشاني جي عالم ۾ مسجد نبوي ۾ سڀني کان پوئتي ويهي رهيو. اها عورت اتي بيٺي هئي ته ڏٺائين ته هڪ شخص اچي رهيو آهي جڏهن اهو قريب ٿيو ته واقعي به ان جو پٽ مالڪ بن سنان انصاري هيو. امڙ کيس پيار ڪيو ۽ کيس وٺي مسجد نبوي ۾ پهتي. اصحابي سڳورا کيس ڏسي حيران ٿي ويا. اهو ته شهيد ٿي ويو هيو ۽ اسان کيس دفن ڪري آيا هياسون. الله تعاليٰ جبريل عَلَيْهِ السَّلَام کي موڪليو. ان نبي ڪريم ﷺ کي عرض ڪيو ته يارسول الله! اصحابن کي چئو ته حيران نه ٿيو. اوهان جي صديق جي زبان مان اهي الفاظ نڪري چڪا هئا ته امان صبر ڪر تنهنجو پٽ پٺيان اچي رهيو آهي. الله تعاليٰ صديق جي زبان کي سچ ڪري ڏيکاريو ۽ مالڪ بن سنان کي ٻيهر زندگي عطا ڪيائين ۽ ان کي لباس پهراي ٻيهر اوهان جي خدمت ۾ موڪليو اٿس.¹

سبحان الله! صديق جا لفظ رب سچا ثابت ڪيا. الله خود انهن جي زبانن جو ڀرم رکندو آهي. ولين جي لفظن جي جانورن کي به سڃاڻ هوندي آهي. ان ڪري اهي به سندن فرمانبرداري ڪندا آهن.

جاندار فرمانبردار:

حضرت حسن بصري رَحْمَةُ اللهِ عَلَيْهِ فرمايو ته: حضرت سلمان فارسي رضه مدائن مان نڪتا ۽ ساڻن گڏ هڪ مهمان به هيو. پاڻ جهنگ ۾ هرڻ ڏٺائون جيڪي گهمي رهيا هئا ۽ پکين کي اڏامندي ڏٺائون. پاڻ انهن کي ڏسي فرمايائون توهان مان ڪو ٿلهو متارو هرڻ ۽ هڪ پکي مون وٽ اچي. مون سان گڏ هڪ مهمان آهي. آءُ ان جي مهمان نوازي ڪرڻ چاهيان ٿو.

¹ شفاء الصدور (ص: 124)

سندن آواز تي هڪ هرڻ ڊوڙندو آيو ۽ هڪ پکي به سندن ويجهو اچي ويٺو. مهمان ڏسي چيو سبحان الله! ڇا هي جانور ۽ اڏامندڙ پکي به اوهان جا تابعدار آهن؟ حضرت سلمان فارسي عليه السلام فرمايو ان ۾ تعجب جي ڪهڙي ڳالهه آهي؟ ڇا توکي خبر ناهي ته جنهن بانهي الله تعاليٰ جي فرمانبرداري ڪئي ته پي ڪابه شيءِ ان جي نافرمانِي نه ڪندي.¹

ذات تي ناهي ذات رکايل، جو وهندو سولهندو هو،
عشق جي منزل سوئي مائي، پيش ڀرينءَ جو پوندو هو،
سيرا جوهر مائڪ موتي، لوجيندڙ ئي لهندو هو،
سوئي مائي من جون مُرادون، سِر تي سُوَر جو سهندو هو.

جيءُ جُهڪائجِ جانب اڳيان، هي آج حُضوري هو،
دل ۾ داخل ڪر نه ڪهين کي، زاهد تيءَ ضروري هو،
محبت جو ميناج چڪي ڏس، چاهت واري چوري هو،
هڪ جي حُب هيئن ۾ رک تون، مائين سوڀ سموري هو.

روح جي راحت فيض ۽ فرحت، آهي ذڪر الاهي هو،
ڪونه ڏسي ٿو ڪوبه ڪشالو، راه انهيءَ جو راهي هو،
هر هر پل ۾ پرين پُڪارِج، ساھ ڪٿي نا ساھي هو،
”ڪرم الله“ ڪيڏ ڪاڻ نه ڪنهن جي، تنهنجو الله واهي هو.

¹ ڪراماتِ اولياءِ حضرت عبد الله باقي يعني (ص: 269)

الله وارن جا وجود خير آهن:

هڪ ولي الله جنهن علائقي ۾ هوندو آهي ته ان جي وجود مسعود جون برڪتون پوري علائقي کي خير ۽ برڪت سان پري ڇڏينديون آهن. چوته اهو نافع ۽ مبارڪ وجود ماڻهن جي معيشت، انهن جي رزق، دشمنن مٿان مدد ۽ نصرت جو سبب هوندو آهي. حضرت حبيب ڪريم ﷺ فرمايو ته الله ٿو فرمائي:

إِنِّي لَأَهْمُ بِأَهْلِ الْأَرْضِ عَذَابًا فَإِذَا نَظَرْتُ إِلَى عُمَّارِ بُيُوتِي وَالْمُتَحَابِّينَ فِي
وَالْمُسْتَغْفِرِينَ بِالْأَسْحَارِ صَرَفْتُ عَذَابِي عَنْهُمْ.¹

بلاشڪ آءٌ زمين وارن تي عذاب نازل ڪرڻ جو ارادو ڪندو آهيان، پوءِ جڏهن منهنجي نظر انهن ماڻهن تي پوندي آهي جيڪي منهنجي گهرن کي آباد ڪرڻ وارا آهن ۽ منهنجي خاطر هڪ ٻئي ۾ محبتون رکڻ وارا آهن ۽ سحر جي وقت بخشش گهرڻ وارا آهن ته انهن (زمين جي گنهگارن) تان پنهنجو عذاب هٽائي ڇڏيندو آهيان.

وَلَوْ أَنَّ أَهْلَ الْقُرَىٰ آمَنُوا وَاتَّقَوْا لَفَتَحْنَا عَلَيْهِم بَرَكَاتٍ مِّنَ السَّمَاءِ
وَالْأَرْضِ وَلَٰكِن كَذَّبُوا فَأَخَذْنَاهُم بِمَا كَانُوا يَكْسِبُونَ ﴿٩٦﴾ (الأعراف: 96)

۽ جيڪڏهن ڳوٺن وارا ايمان آڻن ها ۽ ڊڄن ها ته اسان انهن تي آسمان ۽ زمين جون برڪتون کوليون ها ۽ پر انهن (نبيين کي) ڪوڙو چيو پوءِ اسان انهن کي پڪڙيو انهن عملن سبب جيڪي اهي ڪندا هئا.

صحيح بخاري ۾ حديث شريف آهي:

¹ سبل الهدى والرشاد في سيرة خير العباد (9 / 158) ذخيرة الحفاظ (2 / 615) جامع الأحاديث (8 /

284) فيض القدير (2 / 313) الإتحافات السننية بالأحاديث القدسية (ص: 65)

عَنْ مُصْعَبِ بْنِ سَعْدٍ قَالَ رَأَى سَعْدٌ رَضِيَ اللَّهُ عَنْهُ أَنَّ لَهُ فَضْلًا عَلَى مَنْ دُونَهُ
فَقَالَ النَّبِيُّ صَلَّى اللَّهُ عَلَيْهِ وَسَلَّمَ هَلْ تُنْصَرُونَ وَتُرْزَقُونَ إِلَّا بِضَعْفَائِكُمْ.¹
حضرت معصب بن سعد رضي الله عنه کان روایت آهي چيائين ته سعد رضي الله عنه
اهو سمجھيو ته هو ٻين ماڻهن کان ڀلو آهي ته نبي ڪريم ﷺ فرمايو
ته: اوهان جي جيڪا مدد ڪئي وڃي ٿي اوهان کي جيڪو رزق
ڏنو وڃي ٿو سو اوهان جي ضعیف هيئن ماڻهن جي مهاڀي آهي.

الله وارن جون برڪتون:

مؤمنين ۽ صالحين ماڻهن ۾ گهڻي خير ۽ برڪت سبب پاڻ ڪريم
ﷺ مؤمن ٻانهن کي ڪجور جي وٽ سان تشبيهه ڏني آهي:

إِنَّ مِنَ الشَّجَرِ لَمَّا بَرَكْتُهُ كَبَرَكَةَ الْمُسْلِمِ.²

بلاشبہ وٽن مان هڪ (ڪجور جو وٽ) اهڙو آهي جنهن جي برڪت
مسلمان جي برڪت جهڙي آهي.

جيئن ڪجور جي وٽ جو ٿڙ، ٻارون، چوڏا، پَن، ميوا، ڪڪڙي
سڀ مان نفعا آهن. ان جي ڪا شيءِ بي فائده ۽ بي سود ناهي ٿيئن
مسلمان ٻانهو به برڪتن جو پندار هوندو آهي.



¹ صحيح البخاري (4 / 37) مسند أحمد (36 / 61) صحيح ابن حبان (11 / 86) شرح السنة للبغوي

(14 / 264) كشف الخفاء (2 / 332)

² صحيح البخاري (7 / 80) تعظيم قدر الصلاة لمحمد بن نصر المروزي (2 / 705) الجمع بين

الصحيحين (2 / 222) جامع الأصول (6 / 575)

ٲيون باب

كرامات

ٲيرن جي ٲير جو قدم كل ولين تي:

حضرت شيخ يوسف همداني رحمت الله عليه الله جو كامل اڪمل ولي تي گذريو آهي. جنهن ڏانهن ٲيران ٲير حضرت شيخ عبد القادر جيلاني رَحْمَةُ اللهِ عَلَيْهِ ۽ ابن السقا ۽ ابن عصرون رَحْمَةُ اللهِ عَلَيْهِ ويا هئا. ان قصي کي بيان ڪندي ابو سعيد عبد الله بن ابي عصرون چيو ته آءٌ علم جي طلب ۾ بغداد ويس. نظاميه مدرسي ۾ ابن السقا منهنجو ساٿي هيو. اسان صالحن جي زيارت ڪرڻ ويندا هياسين. بغداد ۾ هڪ الله جو ولي هيو جنهن کي ماڻهو ”غوٺ“ چوندا هئا. جڏهن اهو چاهيندو هيو ته ظاهر ٿيندو هيو ۽ جڏهن چاهيندو هيو ته مخفي ٿي ويندو هيو. اسان ان جي زيارت جو ارادو ڪيو ۽ اسان سان شيخ عبد القادر جيلاني رَحْمَةُ اللهِ عَلَيْهِ به گڏ هليا. پاڻ ان وقت جوان هئا. ابن السقا چيو ته آءٌ ان غوٺ کان ضرور هڪ مسئلو ٻڌندس جنهن جو جواب ان کي نه ايندو. مون (ابن عصرون) چيو ته آءٌ به لازمي ان کان هڪ مسئلو ٻڌندس ۽ ڏسندس ته اهو ڇا ٿو فرمائي؟ شيخ عبد القادر جيلاني رَحْمَةُ اللهِ عَلَيْهِ فرمايو نعوذ بالله آءٌ کانئس ڪجهه به سوال نه ڪندس. آءٌ ساڻن برڪت جي حصول، ملاقات ۽ زيارت ڪرڻ لاءِ وڃان ٿو. پوءِ اسان ٽي گڏجي اتي پهتاسون. جڏهن اهو آيو ته ان ابن السقا ڏانهن ڪاوڙ جي حالت ۾ ڏٺائين ۽ چيائين ته اي ابن السقا! توتي افسوس آهي.

تنهنجو خيال آهي ته تون مون کان اهڙو مسئلو پڇيندين جنهن جي جواب جو مون کي علم ناهي. تنهنجو مسئلو هي آهي ۽ ان جو جواب هي آهي. بيشڪ آءُ ڏسان ٿو ته كفر جي حالت تي تنهنجو موت ٿيندو. پوءِ ان مون (ابو عصرون) ڏانهن ڏٺو ۽ چيائين ته اي عبد الله! تون به مون کان هڪ مسئلو پڇڻ چاهين ٿو ته جيئن تون ڏسين ته آءُ ان جو جواب ڪهڙو ٿو ڏيان؟ تنهنجو مسئلو هي آهي ۽ ان جو جواب هي آهي. بي ادبي جي ڪري دنيا تنهنجي ڪنن تائين پهچندي. تون وڏو دنيا دار ۽ امير ٿيندين. پوءِ پاڻ حضرت شيخ عبدالقادر جيلاني حسني حسيني رَحْمَةُ اللهِ عَلَيْهِ ڏانهن ڏنائين ۽ سندن قريب آيو ۽ سندن عزت افزائي ڪيائين ۽ چيائين ته اي عبد القادر! تو ادب واري واٽ وٺي الله ۽ ان جي رسول ﷺ کي راضي ڪري ڇڏيو آهي. آءُ ڏسان ٿو ته ڪو وقت ايندو ۽ تون بغداد ۾ منبر تي ويهي اهو نعرو هڻيندين ته:

قَدِمِي هَذِهِ عَلَي رَقَبَةِ كُلِّ وَلِيٍّ لِلَّهِ.

منهنجو هي قدم هر ولي جي گردن مٿان آهي.

آءُ ڏسان ٿو ته تنهنجي وقت جي سڀني ولين پنهنجا گردن جهڪائي ڇڏيا آهن. پوءِ اهو غوث اسان کان غائب ٿي ويو ۽ ان کان پوءِ اسان کيس ڪڏهن به نه ڏٺو. پوءِ ائين ئي ٿيو جيئن ان فرمايو هيو. ابن عصرون چيو ته اسان تنهن مان ابن السقا جو هي حال ٿيو جو اهو علم ۾ مشغول ٿي ويو تانجو پنهنجي وقت جي سڀني عالمن کان اڳرائي ڪري ويو ۽ وڏي شهرت حاصل ڪيائين. ڪو به ماڻهو ڪنهن به علم ۾ ان سان مناظرو نه ڪري سگهندو هيو. فصيح اللسان هيو ۽ خوبصورت به هيو.

خليفن ان کي پنهنجي قريب ڪيو ۽ روم جي بادشاه وٽ پنهنجو نمائندو ڪري موڪليائين. بادشاه ان کي ڏٺو ته وڏو تعجب ٿيس. ان پنهنجا پادري گڏ ڪيا. انهن سڀني ان سان مناظرو ڪيو پر سڀني کي شڪست ڏئي ڇڏيائين. بادشاه وٽ سندس مرتبو وڌي ويو. هڪ ڏينهن بادشاه جي ڌيءَ ان کي ڏٺو. ڪجهه ڏينهن تائين اهي هڪ ٻئي کي ڏسندا رهيا ۽ اهو بادشاه جي ڌيءَ تي عاشق ٿي پيو. هڪ ڏينهن بادشاه کان سندس نياڻي جو سڱ گهريائين. بادشاه چيو ته اهو تڏهن ممڪن ٿي سگهي ٿو جڏهن تون پنهنجو دين ڇڏي عيسائي ٿيندين. پوءِ معاذ الله اهو عيسائي ٿي ويو ۽ ان جي ڌيءَ سان شادي ڪيائين. ڪجهه عرصي کان پوءِ بيمار ٿي پيو. ان کي اتان ڪڍي بازار ۾ ڇڏي آيا ته جيئن ماڻهن کان کاڌي جي شين جو سوال ڪري ۽ کائي. ان وٽان هڪ شخص گذريو چيائين ته هي تنهنجي حالت ڪيئن ٿي آهي؟ چيائين مون کان امتحان ورتو ويو آهي. چيائين ڇا تون حافظ آهين؟ چيائين نه. پر هڪ آيت ياد آهي:

رَبَّائِيَوْمَ الَّذِيْنَ كَفَرُوا لَوْ كَانُوا مُسْلِمِيْنَ ۝

(اهو وقت به ٿيندو جو) ڪافر گهڻو ئي خواهش ڪندا ته ”هائو جي مسلمان هجن ها“.

پوءِ ان کي سڪرات جي حالت طاري ٿي. ان جو منهن قبلي ڏانهن ڪن پيا ته ڦري وڃي پيو ۽ اهڙي طرح بي ايمان ٿي مري ويو. ابن ابي عصرون چيو ته منهنجي حالت هن طرح ٿي جو آءٌ دمشق ۾ ويس ته سلطان نور الدين مون کي گهرايو. پوءِ ان مون کي زبردستي اوقاف جو والي بنايو. پوءِ دنيا مون ڏانهن پلٽجي پئي ۽ آءٌ وڏو شاهوڪار ۽ مالدار بنجي پيس.

هڪ وقت آيو جو شيخ عبدالقادر جيلاني رَحْمَةُ اللهِ عَلَيْهِ تي
الله تعاليٰ جي انعامات جون نشانيون ظاهر ٿيون. پاڻ خاص ۽ عام
۾ مقبول ٿي ويا ۽ پاڻ هڪ ڏينهن منبر تي ويهي اهو نعرو هنيائون:

قَدِمِيْ هَذِهِ عَلَي رَقَبَةِ كُلِّ وَلِيٍّ اِلٰهِي.

منهنجو هي قدم هر ولي جي گردن مٿان آهي.

سندن خدمت ۾ خاص ۽ عام ماڻهو گڏ ٿي ويا انسان ۽ جيڪي جن
وليءَ هئا انهن به سندن اڳيان گردن جهڪايو. صرف اصفهان ۾
هڪ شخص هيو جنهن سندن اعلان تي گردن نه جهڪايو ته ان
کان ولايت قرجي وئي ۽ سندن هٿ مبارڪ تي بيشمار ڪرامتون
ظاهر ٿين لڳيون. جيئن ان غوث فرمايو ائين ئي اسان جو حال ٿيو.¹

حضرت خواجہ بهاؤالدین جي لفظن جو کمال:

حضرت سيد محمد بهاؤالدین نقشبند بخاري رحمت الله عليه جيڪي
نقشبندي سلسلي جا مؤسس اعليٰ آهن. هڪ ڏينهن پاڻ درياءَ جي
بئي ڪناري تي هئا، جتي حضرت شيخ سيف الدين باخري قدس
سره جي مزار پاڪ آهي. پاڻ ڪجهه درويشن سان ڪچهري ڪري
رهيا هئا. هڪ شخص چيو: اڳين بزرگن ۾ ڪرامتون هونديون هيون.
انهن جا تصرفات هوندا هئا. هن زماني ۾ ڪو اهڙو بزرگ ناهي جنهن
کان ڪرامتون ظاهر ٿينديون هجن. پاڻ فرمايائون اڃا به اهي آهن ۽
اهي ايندا رهندا. جو اڳر اهي هن درياءَ کي اشارو ڪن ته التَّوَوُّهُ ته اهو
ان ئي وقت التَّوَوُّهُ وهن لڳي. سندن ائين چوڻ سان درياءُ التَّوَوُّهُ وهڻ لڳو.
ان وقت ڪافي ماڻهن سندن ان ڪرامت کي ڏٺو.

¹ جامع ڪرامات اولياء (ج 2 ص: 7897)

پاڻ درياءَ کي فرمايائون تون سڌو ئي وه مون ته صرف ڳالهه پئي
ڪئي. سبحان الله! ڇا ته ولي جي لفظن جي طاقت هئي.

حضرت خواجہ بہاؤ الدین ۽ باغ:

حضرت مولانا سعدي فرشوي رحمۃ الله عليه فرمايو ته هڪ ڏينهن
حضرت خواجہ بہاؤ الدین نقشبند بخاري رحمۃ الله عليه باغ ۾
تشریف فرما ٿيا. سرءُ جي موسم هئي ۽ باغ به ويران نظر اچي رهيو
هيو جڻڪ هڪ خارستان ۽ شورستان محسوس ٿي رهيو هيو. پاڻ
فرمايائون ته اسان تنهنجي باغ کي سرسبز ۽ تازو ڪري ٿا ڇڏيون ته
جيئن تنهنجو اعتقاد پڪو ٿي وڃي. پوءِ پاڻ فرمايائون هاڻي ڏس.
مون ڏٺو ته سمورو باغ ميون سان ڀرپور هيو. مون دل ۾ چيو ته هي
سرسبز ۽ شاداب باغ منهنجو ته نه آهي. پاڻ فرمايائون هي تنهنجو ئي
باغ آهي. پوءِ ڪافي عرصي تائين اهو باغ ائين سرسبز ۽ شاداب رهيو.

سيد انا جو قصو:

حضرت سيد انا رحمت الله عليه حضرت عزيزان علي راميتني رحمۃ الله
عليه جا همعصر بزرگ هئا. ڪڏهن ڪڏهن پاڻ ۾ سندن ملاقاتون
به ٿينديون هيون. ابتدا ۾ حضرت سيد انا کي حضرت عزيزان ۾
گهٽ اعتقاد هيو. هڪ ڏينهن سيد انا کان حضرت عزيزان رحمۃ الله
عليه جي بي ادبي تي پئي. انهن ڏينهن ۾ ترڪن جي هڪ ٽولي صحرا
جي طرف کان حملو ڪيو ۽ سيد انا جي نينگر کي قيد ڪري وٺي ويا.
جڏهن کيس معلوم ٿيو ته سمجهي ويا اهو بزرگن جي بي ادبي
ڪري ٿيو آهي ته پاڻ سندن خدمت ۾ معافي لاءِ حاضر ٿيا ۽ وڏي
انڪساري ۽ عاجزي سان کين دعوت عرض رکيائون. کين ان
دعوت جو سبب معلوم ٿي ويو ۽ پاڻ ان دعوت کي قبول فرمايائون.
ان دعوت ۾ وڏا وڏا علماءِ ڪرام ۽ مشائخ عظام به آيل هئا.

حضرت خواجه عزيزان رحمة الله عليه ان وقت ڪيڦ جي حال ۾ هئا. جڏهن خادم دسترخوان وڃايو ۽ نمڪ دان آڻي اڳيان رکيو ۽ ته ان وقت پاڻ فرمايائون: آءٌ تيسين نمڪ دان ۾ آگر نه وجهندس ۽ هٿ ماني تائين به نه ويندو جيسين سيد انا جو نينگر هن دسترخوان تي نه ايندو. پوءِ پاڻ ٿوري دير تائين خاموش رهيا. سڀئي ماڻهو سندن لفظن جي تاثير جا منتظر هئا. ان ئي وقت سيد انا جو ٻچڙو گهر پهچي ويو. سمورا ماڻهو حيران ٿي ويا. جڏهن نينگر کان ان بابت پڇيو ويو؟ چيائين مون کي ڪا خبر نه آهي. مون کي ترڪ قيد ڪري وٺي وڃي رهيا هئا ۽ آءٌ هاڻي توهان سان گڏ وينو آهيان.

فقير جي دعا:

هڪ پيري چار مسافر سفر ۾ نڪتا. هڪ ڊڪڻ ٻيو درزي ٽيون سونار چوٿون فقير. سفر ۾ هلندي هڪ هنڌ رات پئجي وئي. سوچيائون سڀئي سمهنداسين متان ڪو دشمن يا ڦاڙيندڙ جانور حملو ڪري. ان لاءِ رات جا چار پهر، هر پهر هڪ ساٿي کي ورهائي ڏنائون. پهريون پهر ڊڪڻ جو هيو. ڊڪڻ سوچيو ته ڪونه ڪو ڪم ويهي ڪيان. ان هڪ بُنڊ کي ڏٺو. ان منجهان هڪ عورت جو مجسمو ٺاهيائين. ٻيو پهر درزي جو آيو. ان ڏٺو ته چار ته اسين آهيون هي پنجنون ڪير آهي! ڪاٺ جو مجسمو عورت جو وجود ڏسي سمجهي ويو ته هي منهنجي ساٿي ڊڪڻ جي ڪاريگري آهي. پوءِ درزي پنهنجي ڪاريگري ڏيکاري. ان کي عورتن وارو سهڻو لباس پهرايائين. ٽيون پهر سونار جو هيو. سونار به پنهنجي پنهنجن ساٿين جي ڪاريگري سمجهي ويو. ان وري پنهنجي ڪاريگري ڏيکاري. ان مجسمي کي نڪ ۾ ڦٽي، ڪنن ۽ هٿن ۾ زيور پهرايائين. جڏهن ان جو وارو ختم ٿيو ته آخري پهر فقير جو هيو.

فقير سمجھي ويو ته هي منهنجي تنهن سائين پنهنجي صنعت،
 حرفت ۽ ڪاريگري ڏيکاري آهي. فقير الله جي در تي دعا جا هٿ
 کنيا. يا الله! منهنجي سائين پنهنجي ڪاريگري ڏيکاري آهي. آءُ
 تنهنجي در جو فقير آهيان. تو کي عرض گذاريان ٿو ته هن مجسمي
 ۾ ساه داخل ڪر. فقير جي رات جي ٻوئين ٻهر واري دعا اگهائي.
 مجسمي ۾ ساه پئجي ويو. هڪ حسين وڃميل خوبصورت
 چوڪري زنده ٿي پئي. هاڻ چئني سائين جو پاڻ ۾ تڪرار ٿي پيو.
 ڊکڻ چيو ته هن جو وجود مون ٺاهيو آهي، ان جي ڪري آءُ حقدار
 آهيان ته اها منهنجي ڪنوار ٿئي. درزي چيو پوتي ته مون پارائي آهي
 ان ڪري هيءُ ڪنوار منهنجي ٿيندي. سونار چيو ته هن جي نڪ ۾
 ڦٽي ۽ چيچ ۾ مُنڊي مون پارائي آهي ان ڪري هي ڪنوار منهنجي
 ٿيندي. فقير چيو ته بند ۾ ساه ته منهنجي دعا جي ڪري الله وڌو
 آهي. ان ڪري هيءُ ڪنوار منهنجي ٿيندي. چئني جو بحث ڊگهو
 ٿي ويو. سوچيائون ته ڇو نه قاضي کان هلي فيصلو ڪرايائون. شهر
 جي قاضي وٽ پهتا. ان حسين وڃميل چوڪري کي ڏسي چيو هي ته
 منهنجي ٻانهي آهي. گهر مان نڪري وئي هئي. پوءِ پنجن ئي جئن جو
 تڪرار ٿي پيو. بالآخر فقير دعا جا هٿ کنيا يا الله! هن منجهان ساه
 ڪڍ ته سڀني جا جهڳڙا ختم ٿين. ساه نڪتو، ساڳو مجسمو بند
 بڻجي پيو. سڀني جي دعويٰ ختم ٿي پئي.

مست جي لفظن جي تاثير:

حضرت غوث علي قلندر پاڻي پتي رحمت الله عليه جي ڪتاب تذڪره
 غوثيه ۾ هڪ بزرگ جو واقعو بيان ٿيو آهي ته: هڪ شادي جي
 تقريب ۾ هڪ مست بزرگ آيو جيڪو پنهنجو حال ماڻهن کان
 پوشيده ڪندو هيو.

ان جي ولایت ۽ ڪرامت جي ڪنهن کي خبر نه هئي. بظاهر مستانو لڳندو هيو. اهو هڪ شادي جي تقريب ۾ آيو ته ماڻهو سائس مسخري ڪرڻ لڳا. گهوٽ پنهنجي آگر سندس پيٽ ۾ هڻي. سندس زبان مان لفظ نڪري ويا:

هان هان ڇا ٿو ڪرين؟ چوڪرين وارا ڪم ٿو ڪرين! سندن انهن لفظن نڪرڻ سان ان مرد ۾ چوڪرين جا آثار ظاهر ٿيا ۽ اهو چوڪري بنجي ويو. ان اچي ماءُ سان ڳالهه ڪئي ۽ حقيقت حال ٻڌايو. اها حيرت زده ٿي وئي. ان جي پيءُ کي ٻڌايائون. اهو کيس وٺي ان مست فقير وٽ آيو. معافي گهريائون.

فقير چيو ان وقت نه ته منهنجي زبان هئي نه منهنجو اختيار. پڇيائون هاڻي ان جو علاج ڇا ٿيندو؟ فرمايائين وري اهڙي مجلس لڳائي وڃي. وري ماڻهو گڏ ٿين، وري اهو چوڪرو ساڳي طرح حرڪت ڪري. پوءِ ڏسجي ته ڪهڙا ٿا لفظ نڪرن. پوءِ ائين ڪيو ويو. مست مٿان حال طاري ٿيو ۽ ان چوڪري ساڳي طرح حرڪت ڪئي. سندن زبان مان لفظ نڪتا ”هان هان چوڪرن واريون حرڪتون ٿو ڪرين. سندن اهي لفظ نڪتا ۽ اهو وري چوڪرو ٿي پيو.

تعويذ جي تاثير:

هڪ شخص پڪوڙا کپائيندو هيو. رزق ۾ برڪت نه هيس. هڪ بزرگ وٽ اچي عرض ڪيائين سائين دعا گهرو ته منهنجي روزي ۾ برڪت بوي. بزرگن پڇيو ڇا ڪندو آهين؟ عرض ڪيائين پڪوڙا کپائيندو آهيان. پاڻ فرمايائون تعويذ ڏيان ٿو دڪان ۾ رڪجان ٻر ڪڏهن تعويذ کي کولجانءِ نه. ان ماڻهوءَ جڏهن اهو بزرگ جو تعويذ پنهنجي دڪان ۾ رکيو ته ڏنڌي ۾ ڏينهن ڏينهن ترقي ٿيندي ويس.

برڪت ايڏي پيس جو ڪجهه عرصي کان پوءِ وڏو مالدار ٿي ويو. پڪورن جي دڪان مان ماڙيون ٺاهيائين. هڪ پيري کيس دل ۾ خيال ٿيو ته ڏسان ته سهي آخر بزرگن اهو ڪهڙو تعويد لکيو آهي جو ايڏي تيزيءَ سان ثرقي ٿي رهي آهي. تعويد جو ڪوليائين ته لکيل هيو:

اے لوگوان سے پکڑے خریدو۔

تعويد ڪولن کان پوءِ اها ڳالهه نه رهي. بزرگ کي اچي عرض ڪيائين. پاڻ فرمايائون اکر تعويد کي ڪولين نه ها ته پوري زندگي ان جي تاثير ڏسين ها.

اجهو سانوڻ آئيو:

مرشدي حضرت محبوبِ الاهي نَوَّرَ اللّٰه مَرْقَدَه فرمايو ته هڪ عورت هڪ بزرگ وٽ آئي ۽ عرض ڪيائين ته سائين منهنجو پٽ گم ٿي ويو آهي. ڏاڍي تلاش ڪئي اٿئون پر ڪٿان ان جي خبر به نه ملي آهي. مائي ڏاڍي آزي ۽ التجا ڪئي. بزرگ کي رحم اچي ويو. بزرگ پڇيو امان! نالو ڇا اٿس؟ عرض ڪيائين سائين نالو سانوڻ اٿس. بزرگ فرمايو ته پٺو پٺي ڪئي ڏيو. ڪاغذ تي لکيائين ته:

ڪنڌيءَ ڪانه سنواريا اجهو سانوڻ آئيو.

مائي جڏهن گهر پهتي ته هن کان اڳ ۾ ئي سانوڻ گهر پهچي چڪو هيو. وري مائي کي ڪٿي ڪٿي ته بزرگ کي اچي چيائين سائين هي پنهنجو تعويد واپس وٺو. اوهان جي تعويد کان اڳ ۾ منهنجو پٽ گهر پهچي ويو هيو. بزرگ فرمايو امان واقعي ائين آهي ته پوءِ اهو اسان وارو تعويد اسان کي ڏي. پاڻ اهو تعويد مائي کان وٺي ڦاڙي ڇڏيائون. مائي جڏهن گهر پهتي ته نه ڪو سانوڻ نه ڪو سيارو. وري روئندي بزرگ وٽ پهتي ۽ عرض ڪيائين ته:



سائين مون کي معاف ڪجو. بزرگ فرمايو امان اسان جي تعويد کان پهريان تنهنجو پٽ اچي ويو هيو نه؟ هاڻي پاڻ وڃي ان کي تلاش ڪر.

۽ آوي ساري سون بنجي پئي:

هڪ الله جو صالح ٻانهو گڏھ تي سوار ڪنهن ڳوٺ ۾ آيو. سخت سردي جي موسم هئي. تيز برسات وسي رهي هئي. گهڻن ماڻهن جا در ڪڙڪايائين پر فقير لاءِ ڪنهن به در نه کوليو. نورو نالي هڪ ڪنڀار وسندڙ مينهن ۾ آوي جي نگهباني لاءِ نڪتو. ان جڏهن فقير کي وسندڙ مينهن ۾ لڏي هواءَ ۾ ڏڪندي ڏٺو ته فقير کي پنهنجي گهر وٺي آيو. ان کي پنهنجا خشڪ ڪپڙا بهرايائين. گهر ۾ جو ڪجهه کاڌي جي شيءِ موجود هئي سا کارايائين. فقير جي گڏھ کي پنهنجي جانورن جي وٽان ۾ ٻڌائين ان کي به گاه چارو مهيا ڪيائين. فقير جڏهن ٽانيڪو ٿيو ته ڪنڀار کي ڏٺائين ته بار بار ٻاهر اچ وڃ هُيس. آخر فقير پڇيس ته تون بار بار ٻاهر چالاءِ پيو وڃين؟ ان چيو ته آءُ ڪنڀار آهيان. منهنجي آوي ۾ ٿانو پڇي رهيا آهن. بارش وسي رهي آهي. اوهان سمجهي سگهو ٿا ته اگر بارش جو پاڻي آوي ۾ اندر پيو ته منهنجي سڄي سال جي ڪٽي ڪمائي ڇٽ ٿي ويندي. ڪچا ٿانو بارش جي پاڻي ۾ ڳري ويندا. فقير فرمايس ته هاڻي وڃين ته تنهنجي آوي مان هڪ ٺڪري کنيو اچجان. ڪنڀار هڪ ٺڪري آڻي پيش ڪئي. فقير ان ٺڪري مٿان ڪجهه لکيو ۽ ڪنڀار کي فرمايائين ته هيءُ ٺڪري پنهنجي آوي جي ڪنهن ڪنڊ ۾ دفن ڪري تون اچي آرام سان سمهي پئو. تنهنجي ٿانون کي ڪو نقصان ڪونه ٿيندو. ڪنڀار عقيدتمند هيو. ٺڪري پوري اچي آرام سان سمهي رهيو. صبح جو فقير کي ناشتو ڪرايائين. فقير پنهنجي راهه رمندو رهيو. ڪجهه ڏينهن کان پوءِ ڪنڀار جڏهن پنهنجي آوي کولي.

جا ڏسي ته آوي جا سڀ ٿانو سونَ جا بڻجي چڪا هئا. ايستائين جو جيڪو ٻارڻ يا خاڪ هئي اها به سون جي بڻجي چڪي هئي. ڪنڀار کي خوف ٿيو ته کيس ڪو ماري مال قبائي نه وڃي. بادشاه وٽ اطلاع ڪيائين ته مون سان هي حال پيش آيو آهي. بادشاه فرمايس ته اها فقير لکيل نڪري پيش ڪر. جڏهن بادشاه نڪري نهاري ته ان مٿان لکيل هيو:

جي نه هُجي ها نورا يار ڪُنڀارا

ته هلاڪ ٿي وڃي ها بلخ بخارا

بادشاه فرمايو ته هي ته فقير ڪو ڪاٺي ڪرامت وارو هيو. تو ان جي خدمت ڪئي. ورنه ته هن جي بد دعا سان بلخ بخارا برباد ٿي وڃن ها. هاڻي ان سڀ سون جو مالڪ تون ئي آهين. بادشاه ان جي مٿان سرڪاري پهريدار حفاظت لاءِ بيهاريا ۽ اهو سارو سون ڪنڀار جي حوالي ڪيو ويو. فقير جي چند لفظن ان جي زندگي بدلائي ڇڏي.

فقير جا الفاظ:

هڪ ڀيري وٽائي فقير کي بک لڳي سو مسجد ۾ آيو. چيائين اي الله ماني ڪاراءِ نه ته منهنجي مٿان هي مسجد ڪيراءِ ته منهنجي جان ڇٽي. هن جو ائين چوڻ ۽ مسجد جي ڇت جي ڪاٺن ۽ پٽين ۾ ٽڙڪاٺ ٿيا. فقير رڙ ڪري ٻاهر نڪري پڳو. او الله! مون کي مانيءَ ڳو نه ٿو ڪارائين پنهنجو نهيو ٺڪيو گهر ٿو ڊاهين.

۽ ٻيڙي ٻڏي وئي:

هڪ ڀيري وٽايو فقير ٻيڙيءَ ۾ چڙهيو ته ملاح چيو بسم الله الله تو آهر. فقير رڙ ڪئي ٻيڙي بيهار آءُ لهندس. ملاح چيو فقير ڇا ٿيو؟ چيائين اهڙي قهاري جو نالو ڪنيو اٿي جنهن ڪيئي ٻيڙا ٻوڙي ڇڏيا سو مان لهندس. ٻيڙي وڃ سڀر ۾ وئي ته واقعي به ٻڏي وئي.

حضرت ذوالنون مصري جا الفاظ:

ڪرامات الاولياءِ ۾ آهي امام يافعي ابو جعفر کان روايت ڪئي ان چيو ته آءٌ حضرت ذوالنون مصري رَحْمَةُ اللهِ عَلَيْهِ وٽ ويٺو هيس. اتي اهو ذڪر ٿيو ته هر شيءِ وٽين جي فرمانبرداري ڪندي آهي. حضرت ذوالنون مصري رَحْمَةُ اللهِ عَلَيْهِ فرمايو هڪ فرمانبرداري هي به آهي ته جيڪڏهن ڪو وٽين هن ڪٿ ڪي چوي ته گهر جي چئني ڪنڊن ۾ چڪر لڳائي ۽ پوءِ پنهنجي جاءِ تي اچي ترسي ته ائين ئي پوي. ائين چوڻ سان اها ڪٿ گهر جي چئني پاسن ڏانهن گهمڻ لڳي ۽ پوءِ پنهنجي جاءِ تي اچي بيٺي.¹

۽ ٽنپ سون جو ٽي پيو:

ابو القاسم حضرت جنيد بغدادی رحمت الله عليه فرمايو ته آءٌ مسجدِ شونيزيه ۾ آيس ته اتي ڪجهه فقيرن کي ڏنم جيڪي هڪ ٻئي ۾ ڪرامتن جو ذڪر ڪري رهيا هئا. انهن مان هڪ درويش چيو ته آءٌ اهڙي شخص کي سڃاڻان ٿو جو اگر اهو هن ٽنپ جي باري ۾ چوي ته ”اڌ سون جو ۽ اڌ چاندي جو ٿي وڃي“ ته ائين ئي پوندو. حضرت جنيد بغدادی رَحْمَةُ اللهِ عَلَيْهِ فرمايو جڏهن مون ان ٽنپ ڏانهن ڏٺو ته اهو اڌ سون جو ۽ اڌ چاندي جو ٿي پيو هيو.²

جبل هلڻ لڳو:

حضرت فضيل بن عياض رَحْمَةُ اللهِ عَلَيْهِ مٺي جي جبل تي بيٺو هيو. پاڻ فرمايائين ته جيڪڏهن ڪو الله جو وليءُ سڳورو ان جبل کي چوي ته هل ته اهو هلڻ لڳي. ته ان جبل ۾ چرپر ٿي.

¹ ڪراماتِ اولياءِ حضرت عبدالله يافعي يعني (ص: 208) جامع ڪراماتِ اولياءِ (ص: 42)

² ڪراماتِ اولياءِ حضرت عبدالله يافعي يعني (ص: 208)

حضرت فضيل بن عياض رَحْمَةُ اللَّهِ عَلَيْهِ فرمايو: خاموش ٿي مون هڪ مثال بيان ڪيو پئي ته جبل خاموش ٿي ويو.¹

هڪ ٻڪرار جي ڪرامت:

حضرت ابراهيم بن ادهم رَحْمَةُ اللَّهِ عَلَيْهِ فرمايو ته آءُ هڪ ٻڪرار وٽ ويس. مون کيس چيو ته تو وٽ ڪجهه پاڻي يا کير آهي؟ چيائين هائو. توکي کير گهرجي يا پاڻي؟ مون چيو پاڻي. ان پنهنجي ڪاٺي سخت پٿر تي هنئي ته ان ۾ سوراخ ٿي پيو ۽ پاڻي وهڻ لڳو. مون پاڻي پيتو ته برف کان ٿڌو ۽ ماکي کان منو هيو. آءُ حيران ٿي ويس. ان چيو تعجب نه ڪر ڇو ته جڏهن الله تعاليٰ جو ٻانهو ان جي اطاعت ڪندو آهي ته هر شيءِ ان جي اطاعت ڪندي آهي.²

ٽيوائين جيئن فرمايائون:

جامع ڪراماتِ اولياءِ ۾ آهي ۽ ان روايت کي امام مناوي رَحْمَةُ اللَّهِ عَلَيْهِ به بيان ڪيو آهي ته حضرت حسن حنفي رَحْمَةُ اللَّهِ عَلَيْهِ وٽ هڪ شخص حسن نالي رهندو هيو. ان کان ڪو اهڙو ڪم ٿي ويو جو بزرگ کي ان جي مٿان ڪاوڙ آئي. پاڻ ان وقت پنهنجي ڪيفيت ۾ هئا. سندن زبان مبارڪ مان هي الفاظ نڪتا ته اسان حسن جي گل لاهڻ جو حڪم ڏئي ڇڏيو آهي. اهو شخص پڇندو اچي هڪ ويران جاءِ ۾ اچي لڪي ويٺو ته مٿان ماڻهو مون کي وٺي منهنجي گل نه لاهي ڇڏن. جيئن اهو ان جاءِ ۾ پهتو ته اتي ان وقت ئي ان جي گل ڪري پئي.³

¹ ڪراماتِ اولياءِ حضرت عبدالله يافعي يعني (ص: 208)

² ڪراماتِ اولياءِ حضرت عبدالله يافعي يعني (ص: 268)

³ جامع ڪراماتِ اولياءِ (ج 2 ص: 102)

ذڪار ختم ٿي ويو:

حضرت امام يافعي روض الريحين ۾ فرمايو ته مون کي هڪ انتهائي نيڪ ۽ صالح شخص ٻڌايو جيڪو ڪنهن ڳوٺ ۾ رهندو هيو. ٻڌايائين هڪ پيري اسان تي مينهن وسڻ بند ٿي ويو. ذڪار جي حالت ۾ وئي. ماڻهو پريشان ٿي ويا. اسان مان هڪ شخص پاڻي خريد ڪرڻ لاءِ آبادي مان نڪري ويو ۽ تمام مهانگو پاڻي خريد ڪيائين. ان کي هڪ فقير مليو جنهن کي ڪڏهن به نه ڏٺو هئائين. ان فقير کي چيائين ته توکي اسان جي حالت ڏسڻ ۾ نه ٿي اچي؟ اسان جي لاءِ الله تعاليٰ کان دعا گهر. فقير چيو ته ڪهڙي دعا؟ چيائين بارش پوڻ جي دعا گهر. اهو ٻڌي فقير جو چهرو ڳاڙهو ٿي ويو ۽ زور سان هڪ رڙ ڪيائين ۽ ان کي ڇڏي اتان هليو ويو. ان شخص چيو ته آءٌ اڃان گهر به نه پهتو هيس ۽ نه ئي اهو خريد ڪيل پاڻي ڪنهن ٿانو ۾ لاٿو هيم ته اڃانڪ برسات وسڻ شروع ٿي وئي. ايتري بارش وسي جو نيسارا وهي هليا ۽ ٻوڏ جهڙي ڪيفيت ٿي وئي. ذڪار ختم ويو ۽ خوشحالي اچي وئي.¹

ٺاهي گهاٽ مان آزادي

قُدوة الاولياءِ حضرت خواجه الاهي بخش المعروف محبوب الاهي انصاري غفاري نور الله مرقده جي الفاظن ۾ زبردست تاثير هوندي هئي. پاڻ جيڪي لفظ زبان مبارڪ مان ڪيندا هئا اڪثر ائين ئي پوندو هيو. سندن مريد فقير گل محمد قمبراڻي جيڪو ميراوڻ ڳوٺ جو رهواسي هيو. ان کي هڪ زميندار ناحق خون جي ڪيس ۾ جهلرايو (قيد ڪرايو). پوءِ ڪورٽ ۾ ڪيس هليو.

¹ جامع ڪرامات اولياءِ (ج 2 ص: 812)

کيس موت جي سزا ملي کيس دادو مان ڪٿائي حيدرآباد جي جيل ۾ آندائون. ان دوران پاڻ حضرت محبوبِ الاهي رَحْمَةُ اللهِ عَلَيْهِ سان خط وڪتابت ڪندو رهندو هيو. پاڻ ان کي هر دم دلآسا ڏيندا هئا. پوءِ جڏهن سينٽرل جيل حيدرآباد ۾ آيو ته نهايت مايوسي ۽ ڏک مان هڪ خط لکيائين ته سائين اوهان جي دعائن جو هي اثر نڪتو آهي جو آءٌ ڦاهي گهاٽ جي ڪال ڪوٺڙي ۾ اچي پهتو آهيان. ان خط جي جواب ۾ پاڻ هن طرح لکيائونس ته: فقير! ڇو سُست ٿيو آهين؟ هي تنهنجي آزمائش ۽ امتحان آهي. اسان جا هٿ تو ۾ مضبوط آهن. ڪابه گهٽي نه ڪر. ڦاهي گهاٽ مان ڪڍڻ ۾ به رب وٽ دير نه لڳندي. اهو وقت ايندو جو تون پاڻ چوندين ته چڱو ٿيو جو ائين ٿيو. جڏهن هي کيس خط پهتو چيائين آءٌ سوچڻ لڳس ته آءٌ ڦاهي گهاٽ ۾ آهيان ۽ پاڻ لکن ٿا ته تون چوندين ته چڱو ٿيو جو ائين ٿيو. هي ڇا آهي؟ پوءِ قدرت خدا جي، ڪورٽ کيس کيس مان باعزت بري ڪري ڪڍي ڇڏيو. جڏهن آزاد ٿي آيو ته چيائين اهڙا حالات پيدا ٿيا جو چيم ته چڱو ٿيو جو ائين ٿيو. اهڙي طرح ڦاهي گهاٽ مان به سندن دعا سان آزادي ملي.¹

لکت جو اثر:

هڪ الله جو ولي گڏھ تي سوار هيو. ڪنهن شهر ۾ آيو. رات پئجي وئي. سخت بارش برسي رهي هئي. ڪيترن جا در ڪڙڪايائين پر ڪنهن به فقير لاءِ در نه کوليو نه ان کي رات لاءِ پناه ڏني. هلندي هلندي هڪ ڪُنڀار وٽان گذريو جيڪو پنهنجي آوي کي مينهن کان بچائڻ ۽ ان جي سار سنڀال لاءِ ٻاهر نڪتل هيو.

¹ سوانح حيات حضرت محبوبِ الاهي.

ان جو فقير کي پڇندو ڏٺو ته فقير کي پنهنجي گهر وٺي آيو. ڪنڀار جي گهر واريءَ کي ويٽم جا سور هئا ان ڪري اهو بيقرار اندر ٻاهر پئي ٿيو. فقير به ڳالھ سمجهي ورتي ۽ ان گهر ڌڻي کي چيائين ته پين پٺو آڻي ڏي. ان پين پٺو آڻي ڏنو. فقير ان تي لکيو:

مر اجا شد خرم را نيز جاشد، زني دهنان زايد يانه زايد-

مون کي به جاءِ ملي منهنجي گڏھ کي به جاءِ ملي. هاڻي هن بهراڙي واري شخص جي زال ٻار ڄڻي ته ڇا نه ڄڻي ته ڇا؟ اهو تعويد ٺاهي ان گهر ڌڻي کي ڏنائين چيائين ته هي زال کي ڳچي ۾ ٻڌ. ان جيئن گهر واري کي تعويد ٻڌو ته آرام سان ان کي خلاصي ٿي ۽ کيس پٺ ڄاڻو. فقير جي ان تعويد واري بيت جي لفظن ۾ اڄ به اها تاثير آهي ته جنهن عورت کي ويٽم جي تڪليف هجي ته اهو ساڳيو فارسي جو شعر لکي تعويد بڻائي ان جي ڳچيءَ ۾ ٻڌو وڃي ته ان کي آرام سان ٻار جي ولادت ٿيندي.

سيد العاشقين جا الفاظ مبارڪ:

سيد العاشقين حضرت پير سيد عاشق علي شاه جيلاني رحمت الله عليه جن جي مزار پُر انوار جنة البقيع شريف ۾ آهي. پاڻ آلِ نبي ﷺ ۽ اولادِ علي ﷺ هئا. پاڻ مشائخن جا مهندار هئا. قادري قافلي جا سالار هئا. واقف اسرار هئا. ربابي راز دار هئا. صدق ۽ وفا جا پيڪر هئا. هزارين عاشقن جي اکين جو نور ۽ دلين جو سرور هئا.

هڪ ڀيري پاڻ حضرت قلندر لال شهباز رحمت الله عليه جي مزار پاڪ تي آيا ته سندن خدمتگار خليفو غلام رسول مهر به ساڻن گڏ هيو. پاڻ ان ڏانهن نهاري کيس فرمايائون: ”تو سڄي زندگي اسان جي خدمت ڪئي آهي. اڄ ڪجهه گهر ته توکي الله کان وٺي ڏيون.“

خليفې عرض ڪيو ته قبل ڪراڙپ ۽ ڪمزوري وٺي وٺي آهي. مون کي قلندر جي در تي رب کان پُٺ وٺي ڏيو. پاڻ فرمايائون: اهو ملي وٺي. اڃا ٻيو به ڪجهه گهر! عرض ڪيائين. سائين پٺ کي به پٺ وٺائي ڏيو. پاڻ فرمايائون: اهو به ملي وٺي. اڃان به ڪجهه گهرجي؟ عرض ڪيائين منهنجو پٺ ۽ پوٽو ٻئي قرآن جا حافظ ٿين. پاڻ فرمايائون: ان شاء الله ائين ئي ٿيندو. پوءِ ان فقير کي پٺ به ٿيو. پوٽو به ٿيو. اڄ اهي ٻئي قرآن جا حافظ به ٿيا.

هي نينگر مفتي ٿيندو:

علامه مفتي نذير احمد سڪندري زيد مجده جيڪي شهر خيرپور ميرس ۾ حضرت سائين حاجي الله آندل نقشبندي قادري رحمت الله عليه جي مدرسي ”مدرسه عربيہ انوارِ مجتبيٰ“ ۾ مُدرس ۽ مفتي هئا. انهن بيان ڪيو ڪيو ته جڏهن پاڻ ننڍا هئا ۽ خيرپور ناٿن شاه جي قريب ننڍڙي ڳوٺ ٻئي شريف جي مدرسي ۾ پڙهندا هئا ته سندن والد گرامي کين هڪ پيري خانپور ۾ حضرت محبوب الاهي رحمة الله عليه جي خدمت ۾ وٺي ويو. سائين جن کي دعا لاءِ عرض ڪيائين. حضرت محبوب الاهي منهنجي مٿي تي شفقت جا هٿ ڦيرائي فرمايو ته: ”هي نينگر مفتي ٿيندو“. مون کي ان وقت خبر به نه هئي ته مفتي ڇا ٿيندو آهي؟ پوءِ پڙهيس ۽ الحمد لله جيئن وٺي ڪامل پنهنجي زبان مبارڪ مان فرمايو هيو ائين ئي ٿيو.

صادر ٿيو سو، جيڪي چيائون،
لِسَانُ الْفُقَرَاءِ سَيْفُ الرَّحْمَانِ، ائين اُٿائون،
تني جي آئون، ڪهڙي ڪريان ڳالهڙي.

اڪرن ۾ اثر آهي:

غزل

خدا جي دوستن پيارن جي اڪرن ۾ اثر آهي،
انهي اک سان نهارن جي، ته نَظَرُن ۾ اثر آهي.

اهي پاڪر جا پائن ٿا، لَتَوِ لَگَ سان جو لائن ٿا،
انهن جي پاڪ پوشاڪن ۽ ڪپڙن ۾ اثر آهي.

جاتي اهي پير پائن ٿا، قَدَمَ ڪامَلِ گهمائن ٿا،
انهن ماڳن مڪانن ۽، شهرن ۾ اثر آهي.

انهن جي آستانن تي، وسن ٿيون نور جون لائون،
ولين جي مزارن ۽، قبرن ۾ اثر آهي.

دعا جا جي کڻ هٿڙا، خدا خالي نه موٽائي،
سندن نالن ۽ نشانن ۽ حُجَرَن ۾ اثر آهي.

انهن جي پاڪ پيشاني، سندن چهره به نوراني،
مٽي جا پاڪ پيرن جي ۽ پگهرن ۾ اثر آهي.

ولين وٽ آهي سڀ ڪجهه ملي محبت عقيدت سان،
”ڪرم الله“ جي عقيدو آ، پيزارن ۾ اثر آهي.



چوٿون باب



عارف بالله جا الفاظ:

حضرت شيخ نجم الدين كبري رَحْمَةُ اللهِ عَلَیْهِ جو هڪ خليفو هيو، جيڪو بغداد جي بادشاه جو مرشد هيو. هڪ ڏينهن خليفي صاحب مجمع عام ۾ فرمايو ته: ”پير كامل ڪُڪڙ وانگر هوندو آهي. يعني ڪُڪڙ جي هيٺان جهڙو به آڻو رکيو ويندو ان جي مٿان آرو پڇائيندي آهي ته ان مان چوڙا نڪري پوندا آهن. ٽير جا بچا جهنگ ۾ اڏامي ويندا. ڪُڪڙ جا بچا مٽي ۾ لپيندا. بڌڪ جا بچا درياھ ۾ ترندا. اسان به بڌڪ جي بچن وانگر توحيد جي درياءَ ۾ ترون پيا.“

پچيءَ بطا اگر شينه بود* آب درياش تابه سينه بود

بدڪ جو بچو اگر ڪالھ به ڄاڻو هجي ته به درياءَ جو پاڻي ان کي سيني تائين مس ايندو آهي.

اها ڳالھ ڪنهن ماڻهو حضرت نجم الدين كبري رَحْمَةُ اللهِ عَلَیْهِ کي ٻڌائي ته اوهان جو خليفو اوهان کي ڪُڪڙ سان مشابھت ٿو ڏئي ۽ پاڻ کي بدڪ سان تشبيهه ٿو ڏئي. جيڪا پاڻيءَ مٿان ترندي آهي. پاڻ فرمايائون ته اهو نالائق درياھ ۾ ٻڏندو. اهو خليفو صاحب بغداد جي بادشاه جو مرشد هيو، ان ڪري بادشاهي محل ۾ ان کان پردو نه ڪيو ويندو هيو. اهو بي ٽڪلف شاهي محل ۾ ايندو ويندو هيو. اتفاق سان هڪ ڏينهن محل ۾ آيو ته بادشاه گهر ۾ موجود نه هيو. اهو بادشاه جي پلنگ تي سمهي پيو.



ڪجهه دير کان پوءِ بادشاهه جي راڻي آئي. سمجهيائين ته ٻلنگ تي بادشاهه آهي، سو ان جي پاسي ۾ سمهي پئي. ٿوري دير نه گذري ته بادشاهه به اچي پهتو. بادشاهه اهو تماشو ڏسي خاموشي سان واپس هليو ويو ۽ بادشاهه جي دل ۾ بدگمانِي پيدا ٿي پئي. جڏهن ميان صاحب جي اک کلي ته بادشاهه جي زال کي پاسي ۾ سٽل ڏٺائين ۽ يڪدم اتان اٿي ٻاهر هليو ويو. بادشاهه مَلاحَن کي حڪم ڏنو ته اڄ اسان جي مرشد کي درياهه جو سير ڪرايو ۽ انهن کي اشارو ڪيائين ته ان کي درياهه جي وچ (ڪُن) ۾ ٻوڙي ڇڏجو. مَلاحَن بادشاهه جي حڪم تي عمل ڪيو. جڏهن بادشاهه رات جي وقت محل ۾ آيو ته زال ڏينهن وارو سمورو قصو ڪري ٻڌايس. اهو قصو ٻڌي بادشاهه کي ڏاڍو ڏک ٿيو ته مون ظلم ڪيو آهي ۽ پنهنجي مرشد کي ٻوڙائي ڇڏيو اٿم. هاڻي يا ته قصاص لازم ايندو يا خون بها. پوءِ بادشاهه گهڻا پيسا ڏوڪڙ کڻي حضرت نجم الدين ڪبري رحمت الله عليه جي خدمت ۾ حاضر ٿيو ۽ سمورو قصو بيان ڪري تلوار ۽ پيسا سندن سامهون رکيائين ۽ عرض ڪيائين خون بها ۽ منهنجو هي سِرُ حاضر آهي. جيئن اوهان کي ٺيڪ لڳي ائين ڪيو. پاڻ ان وقت جذب جي حالت ۾ هئا. فرمايائون ته منهنجي پياري مريد کي ماري هاڻي پيسا ۽ سِرَ کڻي آيو آهين؟ ڇا ان جي قيمت صرف ايتري هئي؟ فرمايائين ته نه. ان جي خون بها ۾ پهريان منهنجو گردن، پوءِ تنهنجو ۽ جيترا هن زماني جا وليءَ ۽ سادات عظام ۽ عالم ۽ حاڪم، مرتبي وارا آهن انهن جا گردن گهرجن. پوءِ پاڻ هڪ هڪ جو نالو وٺڻ شروع ڪيائون تانجو فرمايائين ته فريد الدين عطار رَحْمَةُ اللهِ عَلَيْهِ جو سر به ۽ پوءِ بغداد جو نالو وٺڻ شروع ڪيائون پر اڃا سندن زبان مان (بغداد جو) اڌ لفظ به نڪتو هيو ته

هڪ مريد سندن وات تي هٿ ڏئي سندن وات بند ڪيو ته اها اسان جي پيرن جي جاءِ آهي. پوءِ پاڻ خاموش ٿي ويا. پوءِ ٿيو ائين جو هلاڪو خان تاتار مان نڪتو. پهريان حضرت نجم الدين ڪبري رَحْمَةُ اللهِ عَلَيْهِ کي شهيد ڪيائين پوءِ بغداد جي ان بادشاهه کي ان کانپوءِ خراسان ۽ ايران جي بادشاهن کي به قتل ڪري ڇڏيائين ۽ اڌ بغداد کي به قتل ڪري ڇڏيائين. جڏهن منگولن جو لشڪر نيشاپور جي ويجهو پهتو ته حضرت فريد الدين عطار پنهنجو ڪاٺ جو پيالو اونڌو ڪري ڇڏيو. ته پورو شهر لشڪر جي نگاهن کان اوجھل ٿي ويو. تاتاري فوج حيران ۽ پريشان ٿي پنهنجي خيمن ڏانهن واپس موٽي آئي. ٻئي ڏينهن هلاڪو خان پنهنجو لشڪر بيهر موڪليو. شام جو پريشان ٿي لشڪر وري واپس موٽي آيو ۽ انهن کي شهر جي خبر نه پئجي سگهي. هلاڪو خان چيو ته شايد هن شهر ۾ ڪو مردِ ڪامل آهي. سڀاڻي آءٌ پاڻ ان لشڪر جي اڳواڻي ڪندس ۽ شهر کي تباهه ڪري ڇڏيندس. يا اهو نه هوندو يا آءٌ نه هوندس. ٻئي ڏينهن اهو نيشاپور ڏانهن وڌيو. اتي حضرت عطار رحمت الله عليه پنهنجو پيالو اونڌو ڪرڻ پئي چاهيو ته حضرت خضر عَلَيْهِ السَّلَامُ پهتو ۽ حضرت خواجه فريد الدين عطار رَحْمَةُ اللهِ عَلَيْهِ جو هٿ پڪڙي ورتائين ۽ چيائين ته بس هاڻي ڇڏي ڏيو. توهان جي باري ۾ سرڪاري حڪم جاري ٿي چڪو آهي. چيائين ته ڪهڙو قصور آهي؟ حضرت خضر چيو ڏوه ڪو به ڪونهي بلڪه مالڪ جو اختيار آهي.

جهاڻ دار واند جهاڻ داشتن، ڪيے رابریدن ڪيے کاشتن۔

پوءِ چيائين ته هاڻي جيڪڏهن پيالو اونڌو ڪندين ته ڪجهه به نه ٿيندو. بس هاڻي پنهنجي ڪرامت کي ڇڏ.

آرخرڪار شيخ عطار رَحْمَةُ اللهِ عَلَيْهِ پنهنجو سر مبارڪ جهڪايو ۽ شهيد ٿي ويو.

تَوْتِ گويائي کان محرومي:

حضرت ابن فرفره دمشقي رَحْمَةُ اللهِ عَلَيْهِ وڏو صاحبِ ڪرامات بزرگ هيو. سندن هڪ مشهور ڪرامت جامع ڪراماتِ اولياءِ ۾ آي آهي ته پاڻ شافعي مفتي حضرت غزي رَحْمَةُ اللهِ عَلَيْهِ جي درس ۾ ويهندا هئا. مفتي غزي شام جي علائقي جو وڏو محدث هيو. پاڻ جامع بني اميه ۾ قبة النسر جي هيٺان صحيح بخاري جو درس ڏيندو هيو. هڪ ڏينهن درس جي دوران ابن فرفره دمشقي رَحْمَةُ اللهِ عَلَيْهِ اهڙي گفتگو ڪئي جيڪا موضوع جي متعلق نه هئي ۽ ڪجهه سوال به ڪيائين. ته اتي مفتي نجم به ويٺو هيو. ان چيو خاموش ٿي وڃ. ابن فرفره رَحْمَةُ اللهِ عَلَيْهِ فرمايو بلڪه تون خاموش ٿي وڃ. اهو چئي ڪاوڙ جي حالت ۾ درس مان اتي هليا ويا. اتفاق سان مفتي نجم صاحب ڪجهه ڏينهن کان پوءِ بيمار ٿي پيو ۽ فالج جو مرض لڳي ويس تانجو ڳالهائڻ کان به محروم ٿي ويو. ڇهه سال درس ۾ ايندو رهيو پر بالڪل خاموش هوندو هيو. پوءِ شيخ ابن فرفره رَحْمَةُ اللهِ عَلَيْهِ جي دل کي خوش ڪيائين ته آهستي آهستي زبان کي طاقت ملي ۽ ڳالهائڻ شروع ڪيائين. ان کان پوءِ مفتي نجم ابن فرفره رَحْمَةُ اللهِ عَلَيْهِ جا هٿ چمندو هيو ۽ پنهنجو عذر پيش ڪندو هيو ۽ ان سان دلي محبت رکندو هيو.¹

¹ جامع ڪراماتِ اولياءِ (ج 2 ص: 118)

مرض لاعلاج:

حضرت محبوب الاهي رَحْمَةُ اللهِ عَلَيْهِ جِي جڏهن خانپور ۾ رهائش هئي. هڪ عورت درگاه ۾ آئي. ڪنهن ٻئي بزرگ جي مریدیائي هئي. چوڻ لڳي ته هِت ڇا آهي؟ پنهنجي مرشد جو نالو وٺي چوڻ لڳي ته ان وٽ وڏو فیض آهي ۽ بار بار اهي لفظ چوندي رهي. ڪنهن اچي اها ڳالهه حضرت جن کي ٻڌائي ته فلاڻي عورت بار بار هيئن پئي چوي. سندن زبان مان لفظ نڪتا ته اِن آنڌيءَ کي ڪهڙي خبر؟ اها عورت جیستائین حویلي ۾ هئي، تیستائین نیک صحت مند ۽ نور واري هئي. جڏهن حویلي مان ٻاهر نڪتي ته پنهنجن اکین کان بلڪل نابینا ٿي وئي. انهن جي عزیزن ان جو وڏو علاج ڪرایو تانجو ملتان ۽ شجاع آباد تائین ماهر ڊاڪٽرن کي ڏيکارڻون پر ڊاڪٽرن چيو ته هِن عورت جي نور واریون رڳون ئي ختم ٿي چکیون آهن. هِن عورت کي ڪڏهن به اکین ۾ نور اچي نه سگهندو. هن جو مرض لاعلاج آهي.

حضرت میان محمود صاحب رحمت الله علیه:

صاحب اللفظ هئا. زبان مان جيڪي لفظ ڪڍندا هئا ائين ئي ٻوندو هيو. ڪنهن بزرگ جو فرمودو آهي ته:

لِسَانُ الْفَقْرَاءِ سَيْفُ الرَّحْمَانِ.

فقيرن جون زبانون رحمان جون تلوارون هونديون آهن.

هڪ ماڻهو جيڪو حضرت میان محمود رحمت الله عليه جو مرید سڏائيندو هيو. ان وٽ نياڻيون ويٺل هيون. هڪ ماڻهو اچي میان سائين جن کي عرض ڪيو ته اوهان جي فلاڻي مرید وٽ نياڻيون ويٺل آهن، ان کي اوهان منهنجي سفارش ڪيو ته مون سان ماڻي ڪري.

پاڻ فرمايائونس، وڃي سڱ گهريس منهنجي نالي چويس. اهو ماڻهو ويو. ان کي وڃي ميان سائين جو نياپو ڏنائين. ان انڪار ڪيو. پر گهٽ وڌ لفظ ڳالهائين. ان ماڻهو موٽي اچي سائينجن کي سريستي ڳالهه ٻڌائي. کين سخت جلال اچي ويو. فرمايائون: ”انڌو نه ٿيو چريو نه ٿيو.“ پوءِ واقعي به اهو ماڻهو انڌو به ٿيو ۽ چريو به ٿيو.

اِجَانِيضُ وَاَرَا اَتَيْيَ جَبَّ مَجِيْرًا: (غزل شريف)

اِجَا فيض وَاَرَا، اَتَيْيَ جَبَّ مَجِيْرًا،
 نَه يَجْجَانِيْ پَانُو، فَقِيْرِن تَان قِيْرًا.
 جِنِي عَشَقُ عَرَبِي سَانِيْدِيو آهي سِيْنِي،
 اَنُهِن لَاءِ هَر جَاءِ خَيْرًا كَثِيْرًا.
 جِنِي جِي مُحَبَّتَ ۽ صُحْبَتَ سِنواري،
 وَسَائِجِ وِجِي تَوْن اَنُهِن دَر ۽ دِيْرًا.
 پِلَارِن اَنْدَر ٿَا اَهي عِيْب ڳولِن،
 جِنِي قَلْب ڪَارَا ۽ مَن جَا جِي مِيْرًا.
 فَقِيْرِن جَوْن دَعَاوَن، نَگَاھَوْن نَوَاوِيْن،
 اَنُهِن جِي اَڱَن تِي پِيُو پَاءِ پِيْرًا.
 سَوَالِي ڪِي خَالِي نَه مَوْتَاءِ مَنْرًا،
 فَرَشْتَا بَه بَثْجِي، اَچِن ٿَا فَقِيْرًا.
 فَقِيْرِن ڏِي نَفَرْت مَنجِهَان نَا نِهَارَج،
 هَوْنْدَا گوْدَرِيْن ٿِي، لِيْڪَل لَال هِيْرًا.
 فَقِيْرِن جَوْن دَلِيُوْن جِنِي پِي ڏُڪايُوْن،
 اِجَا مُنُهِن اَنُهِن جَا اٿن پِيْر نِيْرًا.
 ”ڪَرَمُ اللّٰه“ ڪَهِيْن سَاڻ اَحْوَال اَوْرِيَان،
 مَنُهِنجي ڪِيئن سَمجِهِن ڪَلَن مَجِيْ ڪِيْرًا.

پنجون باب



اسمِ الله جي طاقت ۽ قوت:

چون لاءِ ته دنيا ۾ ڪروڙين لفظ آهن. پر اسم ”الله“ چون جو شان ئي نرالو آهي. ان جي تاثير ئي بيمثال آهي. اهل معرفت چون ٿا ته: اسم ”الله“ ۾ اها باطني طاقت ۽ پرواز آهي جو پنهنجي ذاڪر جي دل کي فرش کان ڪڍي عرش تي پهچائي ڇڏيندو آهي. پنهنجي رب جي نالي تي فدا ٿيڻ واري حضرت شيخ ياقوت عرشي رحمۃ الله عليه کي ”عرشي“ ان ڪري سڏيندا هئا جو سندن دل الله جي نالي جي ورد سبب رب جي محبت سان لبريز ٿي وئي هئي. چون ٿا سندن دل (عالم تصور ۾) هميشه عرش تي هوندي هئي ۽ زمين تي صرف سندن جسم هوندو هيو. ٻيو سبب هي هيو ته عرش اعليٰ کي جيڪي ملائڪ ڪنيو بيٺا آهن، انهن جي اذان پاڻ جسم واري ڪنن سان زمين تي ٻڌندا هئا.

هڪ بيت جي تاثير:

الله جا ڪامل ولي حضرت شاه عبدالغني رحمۃ الله عليه باجمال هيا ۽ باڪمال هيا. پوري زندگي جهان وارن کي فيض ڏيندا رهيا. جڏهن سندن پيري اچي وئي ۽ کين ڪراڙپ ۽ ڪمزوري وڪوڙي وئي ته به مريدن سان مهر ڪندا رهيا. سندن وصال وقت کين بيحد ڪمزوري هئي. ان وقت سندن ڪيترائي مريد مراقبي ۾ فيض جي انتظار ۾ ويٺا هئا ته پاڻ اچانڪ پنهنجي مڙي زبان مان هي شعر شوق ۽ ذوق مان پڙهيائون.



هر چند پير و خسته دل و ناتوان شدم،
هر گه که ياد روئے تو کر دم جوان شدم -

توڙي جو آءُ تمام گهڻو ضعيف ۽ پيرسن ٿي چڪو آهيان جو پاسو به نه ٿو ورائي سگهان پر تنهنجي ديدار جي ياد ۽ تنهنجي تصور پورهن کي به جوان بنائي ڇڏيو آهي ۽ هڪ نئون روح ڦوڪي ڇڏيو آهي ته پوءِ آءُ به تنهنجي ديدار جي ياد سان ۽ تنهنجي تصور سان جوان ٿي ويندو آهيان.

پاڻ ان شعر کي اهڙي انداز ۾ پڙهيائون جو پڙهندي پاڻ ته پنهنجي رب جي محبت ۾ محو ٿي ويا پر مريدن مٿان ڪو باطني توجهه ڪيائون جو مراقبي ۾ ويٺل ماڻهن مٿان وجداني ڪيفيتون طاري ٿي ويون. انهن مان ڪي واصل بالله ٿي ويا. ڪن مٿان ٽن ڏينهن تائين الله جي محبت جي نور جو اهڙو ته سرور رهيو جو اهي بي خود رهيا. ان ئي ڪيفيت ۾ بزرگ شاه عبد الغني رحمت الله عليه جو وصال ٿي ويو. انا لله وانا اليه راجعون.

قبر مان ڪلام:

صاحب فتح القدير حضرت شاه ڪمال بن همام رحمت الله عليه جڏهن حضرت شيخ اسڪندري رحمة الله عليه جي مزار شريف جي زيارت لاءِ آيا ته وڏو ادب ۽ احترام بجا آندائون. پاڻ سندن قبر جي قريب ويهي سورة هود جي تلاوت ڪري رهيا هئا. جڏهن هن آيت تي پهتا:

يَوْمَ يَأْتِ لَا تَكَلَّمُ نَفْسٌ إِلَّا بِإِذْنِهِ فَمِنْهُمْ شَقِيٌّ وَسَعِيدٌ (هود: 105)

جڏهن اهو ڏينهن ايندو ته ان (الله) جي موڪل کان سواءِ ڪوبه ڳالهائي نه سگهندو. پوءِ انهن مان ڪي بدبخت هوندا ۽ ڪي بختاور.

ته حضرت شيخ اسڪندري رحمت الله عليه مزار جي اندران آواز آيو:

يَا كَمَالُ لَيْسَ فِينَا شَقِيٌّ.

اي ڪمال اسان ۾ ڪو به بدبخت ناهي.

پوءِ حضرت شاه ڪمال بن همام رحمت الله عليه وصيت فرمائي ته جڏهن مان مري وڃان ته مون کي حضرت شيخ اسڪندري جي مزار جي قريب دفن ڪيو وڃي. پوءِ سندن وصيت مطابق ائين ڪيو ويو.

سلطان العارفين جي ڳالهه:

سلطان العارفين حضرت بايزيد بسطامي رحمة الله عليه جي ابتدائي زماني جي ڳالهه آهي. پاڻ هڪ پيري کاڌي جي ديڳ پڇايائون. اعلان ڪرايائون ته جنهن کي جيڪو به کاڌو گهرجي اهو پنهنجو من پسند کاڌو ان ديڳ مان ڪڍي کائي. پوءِ ته شهر جا سمورا ماڻهو، مسافر ۽ مقيم سڀ اچڻ لڳا ۽ ديڳ مان پنهنجي خواهش مطابق کاڌو ڪڍي کائڻ لڳا، پر ديڳ ختم نه ٿي. اتفاق سان ان ڏينهن هڪ مسافر ڪنهن سراءِ (مسافر خاني) ۾ آيل هيو. پاڻ پنهنجي مريد کي ان مسافر ڏانهن موڪليائون. دعوت لاءِ ڪافي اسرار ڪيو ويو پر ان مسافر اچڻ کان انڪار ڪيو ۽ چيائين ته آءٌ هي کاڌو هرگز نه کائيندس. پوءِ حضرت بايزيد بسطامي رحمة الله عليه پاڻ آيا ۽ کيس ماني جي دعوت ڏنائون. ان چيو ته آءٌ انسان جو گوشت کائيندس. اهو ٻڌي پاڻ فرمايائون ته منهنجو گوشت حاضر آهي. جتان وڌي اتان ڪٿي ڪاءُ. مسافر چيو وا! توهان به انسان ٿي ويا! ٿورو پاڻ تي غور ته ڪيو. پاڻ بنظرِ بطون پنهنجي صورت تي غور ڪيائون ته ڏنائون ته پاڻ بصورت طائوس (مور) آهن.

ان وقت مسافر چيو ته هاڻي ته خدا خدا ڪري مور جي صورت ۾ آيا آهيو. جڏهن انسان جي صورت نصيب ٿيندو ته پوءِ ان وقت دعويٰ ڪجو. پلا هاڻي کان ڪيئن هڪ ديگ مان الله جي سڀ مخلوق کي ماني ٿا ڪارايو! ائين چئي غائب ٿي ويو. پوءِ پاڻ ڏاڍا رُنا ۽ ديگ بچي ڇڏيائون.

نينگر مٿان نگاهه:

هڪ ڏينهن حضرت خواجه عزيزان علي راميتني رحمت الله عليه وٽ ڪجهه مهمان سندن گهر آيا. ان وقت سندن گهر ۾ ڪاٺ جي ڪابه شيءِ موجود نه هئي. مسافر ڪافي انتظار ڪري ٻاهر آيا. اڃانڪ ماني وڪڻڻ وارو هڪ چوڪرو جيڪو سندن معتقد به هيو، ماني ڪٿي حاضر ٿيو. پاڻ ڏاڍا خوش ٿيا ۽ مهمانن کي ماني ڪارايائون. پوءِ ان نينگر کي فرمايائون ته تنهنجي خدمت سان اسان ڏاڍا خوش ٿيا آهيون. هاڻي جيڪا تنهنجي خواهش هجي ته ٻڌاءِ، اها اسان پوري ڪنداسين. چوڪرو تمام هوشيار ۽ عقلمند هيو. چيائين مون کي پاڻ جهڙو بنايو. پاڻ فرمايائون اهو ڪم نهايت مشڪل آهي ۽ ان جو بار تون ڪٿي ڪونه سگهندين. پر ان ڏاڍي عاجزي سان عرض ڪيو منهنجي ته مراد اها ئي آهي. پاڻ فرمايائون ائين ئي ٿيندو. پوءِ پاڻ ان کي اڪيلائي ۾ وٺي ويا ۽ ان تي اهڙو ته توجه ڪيائون جو هڪ گهڙي ۾ اهو حضرت عزيزان رحمة الله عليه جهڙو ٿي پيو. ان جي صورت ۽ سيرت بلڪل سندن وانگر ٿي پئي. ان کان پوءِ تقريباً جالیه ڏينهن اهو نينگر زنده رهيو ۽ پوءِ وفات ڪري ويو.

اها عظيم ڳالهه آهي. اولياءِ ڪرام جي نگاهن ۽ الفاظن ۾ وڏي تاثير هوندي آهي. اهي ادنيٰ کي اعليٰ، بيڪار کي ڪار آمد، بي قيمت کي قيمتي بنائي ڇڏيندا آهن.

فقير جا الفاظ جج جي زبان مان:

حضرت مولانا محمد اسحاق ڪڙيائي رحمت الله عليه چوئي جا عالم هئا. استاد العلماء هئا. حضرت محبوب الاهي رحمت الله عليه جي استادن ۾ سندن نالو اچي ٿو. سڀني ڳوٺ ڪڙيو غلام الله ضلعو دادو تعلقو خيرپور ناٿن شاھ ۾ هيو. سندن واقعو آهي ته ڪو ماڻهو کين نڪاح پڙهائڻ وٺي ويو. پاڻ نڪاح پڙهائي آيا. کين خبر نه رهي نڪاح تي نڪاح ٿي ويو. ٻي ڌر ڪورٽ ۾ هلي وئي دادو جي سيشن جج وٽ ڪيس هليو. جج وائيو هيو. جج کي به شوق ٿيو ته مولوي کي ڪا سزا ڏيان. ڪيس هلندو رهيو. مولوي صاحب کي به پڪ ٿي وئي ته جج مون کي سزا ڏيندو. سوچيائين ته ڪنهن الله واري کان ڪا دعا گهريان. ڪنهن ماڻهو چيس حيدرآباد ۾ تلڪ چاڙهي تي هڪ مست فقير ويٺو آهي ان کان وڃي دعا گهراء. مولوي صاحب حيدرآباد آيو. ڏٺائين ته هڪ فقير آهي جيڪو بي لباس ويٺو آهي. مولوي صاحب کي ان جي هيٺ ڏسي نفرت ٿي سوچيائين هي نانگو ڪهڙي دعا ڏيندو؟ پراڻي اگهڙ ڏسڻ به گناه آهي. هن کان ڪهڙي دعا گهريان. پوئتي هٽي بيٺو ته مست مولوي صاحب ڏانهن نهاري چيو مولوي هيڏي اچ! مونکي زور ڏي. مولوي صاحب پئي منهن لڪايو ته پراڻي اگهڙ تي نظر نه پوي. چيائين دل ۾ سوچڻ لڳس ته پراڻي اگهڙ ڏسڻ ڏوه آهي. هن جي ويجهو وڃي ڪيئن ڪيس زور ڏيان. مست مٿو مٽي ڪري مون کي ڏسي چيو نڪاح تي نڪاح پڙهڻ ثواب آهي، باقي فقير کي زور ڏيڻ گناه آهي. چيائين آءُ پويان اچي فقير جي پٺاڙن کي زور ڏيڻ لڳس. چيائين هاڻي وڃ بصرالدين سيوهاڻي وٽ تنهنجو ڪم اتان ٿيندو. مون چيو سائين مهرباني ڪيو دعا گهرو. چيائين وڃ بصرالدين سيوهاڻي ڏي.

مولوي صاحب چيو مونيس پوئي. سفر ڪندي ڪندي سيوهڻ اچي پهتس بک به ڏاڍي لڳي هئي. سوچيان پيو اڃ جيڪر به بُسرِيُون هجن مٿان مڪڻ جا به چاٿان هجن ته ڪاڻي وڃان. سيوهڻ پهچي پچيم ته مخدوم بصرالدين سيوهاڻي ڪٿي آهي. چيائون اهو ڳلي مان وڃي رهيو آهي. چيائين سندس پٺيان پهتس اڃا نه حال ڪيم نه احوال مون کي ڏسي چيائين: ”هان پاڻ کان ڪم نه ٿيس ته وري توکي بصر ڏانهن موڪليو ٿس.“ پوءِ مون کي هڪ حجري ۾ ويهاري پاڻ گهر ويو. ٿوري دير گذري موٽي آيو ته به بُسرِيُون هجن ۽ مٿون مڪڻ جا به چاٿان رکيل هجن. اڃا هڪ بُسري ڪاڌم ته ڍُو ٿي ويو. هٿ ڪڍيم. چيائين ڪاءُ نه. سڄي واٽ پيو چونڊو اچين به بُسرِيُون هجن ته ڪاڻي وڃان. مون چيو سائين بس مون لاءِ دعا گهرو ته منهنجي ڪيس مان جان چٽي. چيائين؛

”وڃ مولوي هي دفعو معافي اٿي اڳتي اهڙو ڪم نه ڪجانءِ.“

نه دعا گهريائين نه ڪي هٿ ڪنيائين نه ڪو باڏايائين. بس ائين هٿ سان اشارو ڪيائين وڃ. موٽي ڳوٺ پهتس نئين چوٿين ڏينهن تي حاضري هئي. ڪورٽ ۾ آيس پهرين پهرين مون کي سڏ ٿيو. جيڏي مهل ڪورٽ ۾ اندر ويس جج مونکي ڏسي چيو:

”وڃ مولوي هي دفعو معافي اٿي اڳتي اهڙو ڪم نه ڪجانءِ.“

اهي لفظ جيڪي مخدوم بصرالدين سيوهاڻي رحمت الله عليه فرمايا هئا. جج جي ججمينٽ جا الفاظ به اهي هيا.

ڪارو ڪوه منو ٿي ويو:

حضرت مولانا غلام حسين دريشاڻي رحمت الله عليه ضلعي دادو جي شهر قلجي اسٽيشن جي پاسي ۾ هڪ ڳوٺ ۾ رهندا هئا. هڪ ڏينهن مولانا عبد الله هنگورو جُنڱن جي ڳوٺ وارو وٺن آيو.

جيائين اڃ رات هلو ته پاٽ شريف هلون، اتي حضرت حبيب ڪريم ﷺ اڃ پاٽ جو ڪوه منو ڪرڻ ايندا. پوءِ ٻئي سڳورا گنجي پاٽ شريف ويا. اتي رات رهيا. پاٽ شريف جيڪا برصغير جي وڏي علمي درسگاه تي گذري آهي. ان شهر جو ڪوه ڪارو هيو. پاڻي ڪڙو هيو. ان رات کان پوءِ اهو پاڻي منو ٿي ويو اڃ تائين به منو آهي. سبحان الله

سجل سرمست جو امتحان وٺڻ وارا:

سنڌ جي سڄاڻ صوفي، هفت زبان شاعر حضرت سڄل سرمست وٽ ڪي ماڻهو امتحان وٺڻ خاطر آيا. اهي ذات جا ڪوري هئا. پر وڏا جُبا پاڻي بزرگن وارو نمونو بنائي سيد سڌائي سڄل سائين وٽ آيا. پاڻ اتي انهن جو احترام ڪيائون. انهن جي وڏي خدمت ڪيائون. رات رهيا صبح ٿيو. هڪ ٻئي کي چوڻ لڳا ڪٿي آهن الله وارا؟ اسان ڪوڙ هنيو ته به نه سڃاتائين. پاڻ ۾ اها گفتگو پيا ڪن تيسين سائين جن ناستو ڪڍي آيا. ماني کارايائون. انهن واپس وڃڻ جي اجازت گهري. پاڻ فرمايائون مان شاعري ڪندو آهيان هڪ شعر ٺاهيو اٿم جي چئو ته پڙهي ٻڌايان. چيائون ٻڌايو: پاڻ فرمايائون:

ڪوري آهيو ڪوري ذات جي ڪٿي ٿو چوري.

ڪوري آهيو ڪوري.

عيسيٰ موسيٰ نانؤ اوھان جو وينل ڳاڙهي موري.

ڪوري آهيو ڪوري.

ڪهڙا گمبٽ راج اسان جو راڻي پور توڙي.

ڪوري آهيو ڪوري.

پوءِ اهي پشيمان ٿيا پنهنجي غلط سوچ جي معافي ورتائون.



رسول الله ﷺ تائين رسائي:

حضرت ميان محمود رحمت الله عليه كامل اڪمل ولي الله هئا. خيرپور ناٿن شاھ باءِ پاس وٽ سندن مزار آهي. پاڻ ذات جا لاکير هئا. ذات تي ناهي ذات جو وهي سو لهي. پٽائي فرمايو آهي ته:

نئون نياپو آيو، راڻي ملان رات؛
لڏيسون لطيف چئي، ڪنان ذاتر ذات؛
ڪهڙي پڇين ذات؟ جي آيا، سي اڳهيا.

هڪ پيري پاڻ حضرت قاضي برهان الدين رحمت الله عليه جي درگاه شريف تي آيا. مريدن کي توجه ڏيندي چيائون:

اغثنِي يَا رَسُولَ اللَّهِ!

سندن ان آواز سان سڀ ماڻهن کي وجد اچي ويو. پاسي ۾ جيڪو مريد بيٺو هيو اهو بيهوش ٿي ڪري پيو. جيڏي مهل هوش آيس ته پڇيائونس ته ڇا ٿيو؟ چيائين جنهن مهل بزرگ هٿ اڳتي ڪري چيو اغثني يا رسول الله ته مون هنن اکين سان ڏٺو ته مديني وارا سائين آيا ۽ حضرت محمود جي هٿ ۾ هٿ ملايائون. جيئن جو جلوو ڏٺم ته بيهوش ٿي ڪري پيس. سبحان الله سبحان الله!

شاھ گودرڙي سان ملاقات:

فقير احمد زمان پنهنجو رحمت الله عليه بيان ڪيو ته هڪ دفعي حضرت ميان محمود سائين رحمت الله عليه ڪاڇي جي سفر تي اسريا. پاڻ بچاءِ بند کان مٿي ويا ساڻن اسان به چار فقير گڏ هياسين. اسان ٿورو پوئتي رهجي وياسين. هڪ ماڻهو اچي ساڻن مليو. پاڻ ان سان ڏاڍي پيار ۽ محبت سان پاڪر پائي مليا. ڪجهه دير پاڻ ۾ ڪچهري ڪندي هليا.

اسان آواز ٻڌون ٻيا پر ڳالھ سمجھ ۾ نه پئي اچي ڄاڻا چون؟ پوءِ اڳيون هڪڙو جهنگ آيو. اهو ماڻهو جهنگ ۾ اندر هليو ويو. پوءِ اسان سائين جن سان وڃي ملياسين پڇيوسون ته سائين اهو ماڻهو ڪير هيو؟ فرمايائون اهو حضرت شاه گودڙيو رحمت الله عليه هيو. حالانڪه کيس وصال ڪئي زمانو گذري چڪو هيو.

صاحب قبر سان مڪالمو:

هڪ ڀيري حضرت ميان محمود رحمت الله عليه ڪاڇي جي سفر ۾ فتوح شاه رحمت الله عليه جي دائري وٽ آيا، اتي رات پئجي وئي. فرمايائون رات هتي رهون ٿا سڀاڻي اڳتي هلنداسين. سخت سردي هئي. سائين جن فرمايو ته باه ٻاريو ته هٿ سيڪيون. سڪل ڪانيون قبرستان ۾ جام پيل هيون پر صاحب قبر بزرگ جو چوڻ آهي ته منهنجي مقام مان ڪو به ڪاٺي نه کڻي. جو ڪاٺي کڻي ته ان کي نقصان ضرور ٿئي. ميان محمود سائين مريد کي فرمايو ته ڪانيون کڻي اچ ته باه ٻاريون هٿ سيڪيون. فقير ويو ڪانين جي هر ٻڏي ڪنڀائين ته بزرگ جي قبر مان آواز آيو ”هون هون“. فقير کي ڏکي وئي وئي. ڪانيو اتي ڇڏيائين ۽ پوئتي موٽيو. پاڻ وري ٻئي مريد کي موڪليائون. اهو به ائين ڪانين جي هر ٻڏي کڻڻ لڳو ته وري قبر مان آواز ٿيو ”هون هون“. اهو به ڪانيون اتي ئي ڦٽي ڪري واپس آيو. حضرت ميان سائين محمود به جلالي بزرگ هوندا هئا پاڻ ڪاوڙ مان اٿيا. وڃي ڪانين جي وڏي هر ٻڏائون. کڻڻ لڳا ته وري قبر مان هڪل ٿي هون هون ته ميان محمود سائين فرمايو: ”ڦٽن تون هون، مري ويو آهين ته به لالچ نه ٿو ڇڏين، اسان ٿا سيءَ ۾ مرون ڪانيون ٻاري هٿ سيڪينداسين تون ڪانين کي ڪندين ڇا؟“

آءَ ڪاٺيون ڪٺيون ٿو وڃان جيڪو ڪرڻو ٿي سو پلي ڪر.“
ڪاٺيون ٻاري هٿ سيڪيائون. سومهڻي جي نماز پڙهيائون. رات
جو هڪڙو حصو گذريو ته ڏسن هڪڙو ماڻهو پيو اچي مانين جو
ٿيو به هجيس چونڌي ڪير جي به هجيس. چيائين مان فتوح شاه
جو بهاريدار آهيان. پاڻ مون کي خواب ۾ آيا فرمايائون منهنجا
مهمان آيا آهن. انهن کي ماني ڪاراءِ. سو هي ماني پڇرائي ڪئي آيو
آهيان. پاڻ فرمايائون يا ته ڪاٺيون نه ٿي ڪٽڻ ڏنائين هاڻي وري
دعوت ٿو ڪرائي. سبحان الله. رب پاڪ فرمايو آهي ته :

وَلَقَدْ كَتَبْنَا فِي الزُّبُورِ مِنْ بَعْدِ الذِّكْرِ أَنَّ الْأَرْضَ يَرِثُهَا عِبَادِيَ الصَّالِحُونَ.
۽ بيشڪ اسان ذڪر کان پوءِ زبور ۾ لکي ڇڏيو آهي ته زمين جا
وارث منهنجا صالح ٻانها آهن.

موت ٿري ويو:

حضرت شيخ محمد شريفي رحمۃ الله عليه خدا جي عبادت ۾ مست
مگن ويٺو هيو ته سندس زال زاريون ڪندي روئندي رڙندي آئي.
هائِ الله! منهنجو ٻچو ٿو مري، خدا را دعا گهرو. بزرگ نهاريو ته
عزرائيل ڇاتي تي چڙهيو ساه قبض ڪرڻ لاءِ ويٺو آهي. پاڻ منهن
مٿي ڪري نهاريائون ۽ عزرائيل کي فرمايائون:

دَعُ يَا عِزْرَائِيلُ إِنَّ حُكْمَ مَوْتِهِ قَدْ نُسِخَ.

جڏاڻي عزرائيل! هن جي موت جو حڪم منسوخ ٿي چڪو آهي.
عزرائيل ڏٺو ته واقعي لوح محفوظ ۾ موت جي تقدير تبديل ٿي
چُڪي آهي. عزرائيل وري ويو، موت ٿري ويو.

نگاه مردِ مومن سے بدل جاتی ہیں تقدیریں،

اگر ہو ذوقِ یقیں پیدا تو کٽ جاتی ہیں زنجیریں.



درويش راجو:

واصل بالله مرد هيو. اهو زبان مان جيڪو لفظ ڪيندو هيو سو ٽي پوندو هيو. هڪ ڀيري ڪڇ جي علائقي ۾ آيو، هڪڙي جاءِ تي مڻهن جو وٿا هيو. اتي اچي هڪڙي ماني کان کير گهريائين ان جواب ڏنس ۽ انهن بزرگ جي بي ادبي ڪئي. صبح جو ڌنار مال ڪاهي ويا ته وري نه موٽيا. سال پورو ٿيو. اتفاقاً ساڳيو فقير ساڳي مڪان تي آيو. ماڻهن سڃاڻس معافي گهريائون ۽ مڻهن جي گم ٿيڻ جي خبر ڪيائون. چيائين پاڻهي اچي وينديون. شام جو صحيح سالم سڀئي مينهون ڌنارن سميت آيون. ڌنارن کان ماڻهن پڇيو توهان سڄو سال ڪاڏي غائب ٿي ويا هيئو؟ ڌنارن چيو اسين ته صبح جو ويا آهيون شام جو موٽيا آهيون اسان کي سال ته گذريو ناهي. سبحان الله!

اگهاڻل الفاظ:

الله جا ڪامل وليءَ دل جي درستي ۾ ڪوشاڻ هوندا آهن. اهي ظاهر سينگارڻ جي بجاءِ من جي دنيا کي سنواريندا ۽ سينگاريندا آهن. دنيا جا ماڻهو زبان کي سنواريندا آهن، عارف دل کي سڌاريندا آهن. پوءِ انهن جا سادا لفظ به الله وٽ اگهاڻل هوندا آهن.

مَنْهَن تَه آهيريَان ٿِي اَجرو، قَلْبَ ۾ ڪارو؛

بَهْرَان زِيْبُ زَبَانِ سِين، دِلَ ۾ هَچارو؛

اِنَ پَر ويچارو، ويجهو ناهِ وصالَ سِين.

الاڻي چاهي؟

هڪ بزرگ رات جي وقت مسجد ڏانهن نماز تي وڃي رهيا هئا ته رستي ۾ ڪا شيءِ سندن پير سان ٽڪرائي. سندن زبان مان لفظ نڪتا: ”الاڻي ڪاڻي آ، الاڻي پٿر آ؟ الاڻي لوه آ؟ الاڻي چاهي؟“



صبح جو جيڪو ماڻهو اها شيءِ ڏسي ته اهو ڏسي ڏسي چوي: الائي ڪاڻي آ، الائي پٿر آ؟ الائي لوهه آ؟ الائي چاهي؟ تانجو اها شيءِ هڪ ليبارٽري ۾ ڪٿي ويا سڀني ڊاڪٽرن ان جي مٿان جاکوڙ ڪئي ته خبر پوي ته هي ڪهڙي شيءِ آهي. آخر ۾ انهن لکي ڏنو: الائي ڪاڻي آ، الائي پٿر آ؟ الائي لوهه آ؟ الائي چاهي؟ الله جي ولي جا لفظ نڪتا ته اها شيءِ ائين ٿي پئي.

لفظن جو اثر:

قطب عالم حضرت پير منا سائين رحمت الله عليه جي خليفن در محمد ڪُنباڻي بيان ڪيو ته: منهنجو بقات قيصر خان مشهور چور رهزن ۽ ڌاڙيل هيو. اسان جڏهن حضرت پير غفاري رحمت الله عليه جي جماعت ۾ داخل ٿياسين ته قيصر خان کي زوري درگاه رحمتپور تي وٺي آياسين. وات تي چوندو پيو اچي. جيڪڏهن توهان جي پير مون کي نه سڏاريو ته پوءِ مان توهان جي پير جي گهر ۾ رهي به ڪونه ڇڏيندس. توهان مرشد جا دشمن آهيو جو مون جهڙي ڌاڙيل کي وٺي ٿا هلو. جڏهن دربار تي پهتاسين پير سائينجن نماز بعد تقرير لاءِ ويٺا. اسان قيصر خان کي سعيو ڪري حضرت صاحب جن جي اڳيان ويهاريو. پاڻ جڏهن بيان ڪندي قيصر ڏانهن نٿن ڪٿي نهاريائون ته قيصر ڏانهن ڪري ڪري پيو. جذبي جي ڪيفيت ۾ اچي ويو. پوءِ سائينجن جو مرید ٿيو. جڏهن واپس ڳوٺ موٽياسين. ريل گاڏي تي چڙهياسين ٿيئي آيو ٺڪيٽ پڇا ڪيائين. اسان جي گاڏي تي هڪ همراھ بنا ٺڪيٽ پڪڙجي پيو. ٿيئي ان جا هٿ پويان ٻڌا هور وٺي پيو. سائين مون مسڪين تي رحم ڪر. ان حال ۾ قيصر فقير کي وري جذبو ٿيو. ڏانهن ڪري چيائين ته سپاڻي قيامت جي ڏينهن گنهگارن جو اهڙو ئي حال هوندو.

جهڙو هن ڏوهي جو آهي انهن لفظن اهڙو ته اثر ڪيو جو ساري گاڏي ۾ روج پئجي ويو. سڀ ماڻهو زار قطار روئڻ پيا تان ته ٿيئي به روئي ويٺو ۽ هڪدم ڏوهي کي آزاد ڪيائين ۽ چوي پيو ته افسوس اسان به پنهنجي مالڪ جا تمام ڏوهي آهيون. سبحان الله ولين جي نظر جو ڪيڏو ڪمال آهي جو هڪ چور ڌاڙيل کي هڪدم وڏو واعظ بنائي ڇڏيائين.

۽ هٽڪڙي وڃي پري پئي:

احمد فقير جمالي وينل ڳوٺ قائم رودناڻي تعلقه جو هي کي مخالفن ڪوڙي ڪيس ۾ قابو ڪرايو. جڏهن ڪيس جي حاضري تي جو هي جي مختيارڪار عبدالڪريم منگي وٽ هٽ ڪڙي لڳل پيش ٿيو. ڏاڙهي ڏنڊن ڏسي مختيار ڪار پڄيس ڪنهن جو مريد آهين؟ چيائين پير مٺي رحمتپور واري جو. مختيار ڪار چيو ته پير مٺي جو مريد وري هٽن ۾ هٽڪڙي؟ اهي لفظ ٻڌڻ سان فقير کي جذبو ٿي ويو. زور سان الله جي ضرب هنياڻين ته هٽڪڙي وڃي پري پئي. اها ڪرامت ڏسي مختيار ڪار تي ايترو اثر ٿيو جو حضرت پير مٺا سائينجن رحمت الله عليه جن جو اچي مريد ٿيو.

ولي الله جي لفظن جي تاثير:

فقير علي شير رحيم دورو واري بيان ڪيو ته: منهنجو هڪ پٽ منهنجي فرمان ۾ نه هيو. نماز به نه پڙهندو هيو. هڪ ڏينهن ان کي وٺي حضرت محبوب الاهي بخش رحمت الله عليه جي اڳيان پيش ڪري دعا لاءِ عرض ڪيم. پاڻ ان نينگر کي نهاري فرمايائون: پٽ! منهنجو مريد ٿيندين يا شيطان جو مريد ٿيندين؟ چوڪري چيو ته سائين توهان جو مريد ٿيندس. پاڻ فرمايائونس پوءِ نماز پڙه اسڪول به وڃ. چيائين هائو سائين.

بس ان ڏينهن کان پوءِ ننڍڙي جيئن نماز پڙهڻ شروع ڪئي ته هڪ وقت به نه ڇڏيائين پر تهجد نماز به پڙهڻ شروع ڪيائين. اسڪول به شوق سان وڃڻ لڳو.

فقير علي شير هڪ ٻي ڳالهه بيان ڪئي ته اسان جون چار ڳئون چور ڪاهي ويا پوءِ اهي هڪ نامي گرامي چور ۽ پاڻاڀدار وٽ ڇڏيائون. رات جو ان پاڻاڀدار هڪ اچي لباس وارو شخص کي ڏٺو. ان چيس ته هي ڳئون اسان جون آهن ڇو جهليون اٿئي. پوءِ ان تي اهڙي هيبت ۽ هراس پيو جو صبح جو سويل چارئي ڳئون اچي فقيرن وٽ ڇڏي ويو. پوءِ جڏهن سائينجن وٽ پهتس ته مشڪي فرمايائون فقير ڳئون مليون يا نه؟ مون چيو هائو سائين ملي ويون.



دلمبر سائين جا لکيل ڪتاب

نمبر	ڪتاب	شخصيت	ڪيفيت
01	فيوض الفرقان ترجمہ قرآن	ڪلام الله	چپيل
02	فضائل الصحابة	امام نسائي	چپيل
03	سفرنامه امام شافعي	حضرت امام شافعي	چپيل
04	الفَتْحُ الرَّبَّانِي	حضرت پيران پير	ان چپيل
05	فُتُوخُ الْقَيْبِ	حضرت پيران پير	ان چپيل
06	سِرُّ الْأَسْرَارِ	حضرت پيران پير	چپيل
07	رساله أنسيه	خواجہ يعقوب چرخي	ان چپيل
08	رساله خواجہ عزيزان	خواجہ عزيزان علي راميتي	چپيل
09	انفاس نفيسه	خواجہ عبيد الله احرار	چپيل
10	رساله قدسيه	سيد بهاؤالدين نقشبندي	ان چپيل
11	شرف نسب اهلبيت	اعليٰ حضرت محمدي بريلوي	چپيل
12	شاه جو رسالو	شاه عبد اللطيف ڀٽائي	ان چپيل
13	ملفوظات فضليه	حضرت پير منا سائين	چپيل
14	ملفوظات پير منا سائين	خليفہ سعد الله غفاري	چپيل
15	مکتوبات غفاريه	حضرت پير منا سائين	چپيل
16	اخلاقي محمدي	مرشد محبوب الاهي	ان چپيل
17	قُوَّةُ السَّالِكِينَ	مرشد محبوب الاهي	چپيل
18	مکتوبات محبوب الاهي	مرشد محبوب الاهي	چپيل
19	خطبات محبوب الاهي	مرشد محبوب الاهي	چپيل
20	ظُرُفُ الْعَارِفِينَ (ملفوظات)	مرشد محبوب الاهي	چپيل
21	چلاءُ الْقُلُوبِ	مرشد محبوب الاهي	چپيل
22	راحت القلوب	مرشد محبوب الاهي	ان چپيل
23	بهجة القلوب	مرشد محبوب الاهي	چپيل
24	تنوير القلوب	مرشد محبوب الاهي	ان چپيل
25	سُرُورُ الْقُلُوبِ	مرشد محبوب الاهي	ان چپيل
26	نُورُ الْقُلُوبِ	مرشد محبوب الاهي	ان چپيل
27	جام عشق	مرشد محبوب الاهي	چپيل
28	شعر و شاعري	مرشد محبوب الاهي	چپيل
29	اي ڪريم (ڪريما سعدي)	شيخ مصلح سعدي	ان چپيل
30	گوند ڪهاربان دينها	فقير عبد القادر سومرو	چپيل
31	ڪلام ڪليم	حضرت پير الله ڏٺه	چپيل
32	ڪليمي گفتار	حضرت پير الله ڏٺه	چپيل
33	نُورُ الْبَصَرِ	علامه تاج محمد آريجوئي	چپيل

ناشر جامعہ مدرستہ العلماء صراح آباد ملير ڪراچي

فٽير مجذوب مالي 0301-3461005 فٽير احمد حسين ڪرمي 0344-3782330

www.peedilbar.com



روحانی آواز



RohaniAwaz

RohaniAwaz



RohaniAwaz

RohaniAwaz



RohaniAwaz



www.peerdilbar.com



00 92 3337071410

Official Contact Number.



گرمی میڈیا ورک

گرمی میڈیا ورک

www.peerdilbar.com

روحانی آواز

